

संविदोऽवस्थात्रयादभेदः] तत्त्वविवेकप्रकरणम् १

m

शब्दस्पर्शादय इत्यादिना । तत्र तावद्विस्पष्टव्यवहारवति जागरे
ज्ञानस्याभेदं साधयति — शब्देति । जागरे 'इन्द्रियैरर्थोपलब्धिर्जागरि-
तम्' इत्युक्तलक्षणेऽवस्थाविशेषे वेद्याः संविद्विषयभूताः शब्दस्पर्शादय
आकाशादिगुणत्वेन प्रसिद्धाः, तदाधारत्वेन प्रसिद्धा आकाशादयश्च
वैचित्र्यात्परस्परं गवाशवादिवद्वैलक्षण्योपेतत्वात्पृथक् परस्परं भिद्यन्ते ।
ततस्तेभ्यो विभक्ता बुद्ध्या विवेचिता तत्तन्वित्तेषां शब्दादीनां संविज्ज्ञानं
एकरूप्यात्संवित्सं विदिल्लेकाकारेणावभासमानत्वाद्गमिवं न भिद्यते ।
अत्रायं प्रयोगः— विवादाध्यासिता संवित् खाभाविकभेदशून्या, उपा-
विपरामर्शमन्तरेणाविभाव्यमानभेदत्वात्, गगनवत्, शब्दसंवित् स्पर्श-
संविदो न भिद्यते, संवित्त्वात्, स्पर्शसंवित्, इति एकस्या एव संविदो
गगनस्येवौपाधिकभेदेनापि भिन्नव्यवहारोपपत्तौ वास्तवभेदकल्पनायां
गौरवं बाधकमुन्नेयम् ॥ ३ ॥

उक्तन्यायं स्वप्नेऽप्यतिदिशति—

तथा स्वप्नेऽत्र वेद्यं तु न स्थिरं जागरे स्थिरम् ।

तद्भेदोऽतस्तयोः संविदेकरूपा न भिद्यते ॥ ४ ॥

तथेति । यथा जागरे वैचित्र्याद्विषयाणां भेदः, ऐकरूप्यात्संवि-

दोऽभेदश्च तथा तेनैव प्रकारेण स्वप्ने — 'करणेषूपसंहृतेषु जागरित-

संस्कारजः प्रत्ययः सविषयः स्वप्नः' इत्युक्तलक्षणायां स्वप्नावस्थायामपि

विषया एव भिन्नाः, न संविदिति ॥ ननु यदि स्वप्नजागरयोरेकाकारता

विषयतत्संविदोर्भेदाभेदाभ्यां तर्हि 'खप्नो जागर' इति भेदव्यवहारः

किंनिमित्तक इत्याशङ्क्याह — अत्र वेद्यं त्विति । अत्र स्वप्ने वेद्यं

टिप्प०— १ सम्यक् घटपटाद्यर्थजातं वेत्ति जानातीति सवित्; 'परागर्थप्रमेयेषु.

या फलत्वेन संमता । संवित् सैवेह मेयोऽर्थो वेदान्तोक्तिप्रमाणतः' इति

सुरेश्वराचार्यैरपि लक्षिता ।

पञ्चदशी [युक्तिसिद्धं जीवब्रह्मैक्यम्
परिदृश्यमानं वस्तुजातं न स्त्रियं न स्थायि प्रतीतिमात्रशरीरत्वात् ।
जागरे तु परिर्यमानं वस्तुजातं स्थिरं स्थायिः कालान्तरेऽपि द्रष्टुं
योग्यत्वात् । अतः स्थिरस्थिरविषयत्वलक्षणवैलक्षण्यात्तद्वेदस्तयोः
स्वप्नजागरयोर्भेद इत्यर्थः । ननु स्वप्नजागरयोर्भेदश्चेत्तत्संविदोरपि
भेदः त्यादिन्याशङ्क्याह तयोरिति । एकरूपेति हेतुगर्भ विशेष-
गन् ॥ ४ ॥

एवमवस्थाद्वयै ज्ञानस्यैकत्वं प्रसाध्य सुषुप्तिकालीनस्यापि तस्य
तेनैक्यप्रसाधनाय तत्र तावज्ज्ञानं साधयति-----

सुप्तोत्थितस्य सप्तमोवोधो भवेत्स्मृतिः ।

सा चावबुद्धविषयाऽवबुद्धं तत्तदा तमः ॥ ५ ॥

सुप्तेति । पूर्वं सुप्तः पचादुत्थितः सुप्तोत्थितः सुप्तं सुषुप्तिः
तस्मादुत्थित इति वा । तस्य सौप्ततमोवोधः सुषुप्तिकालीनस्य तमसो -
ज्ञानस्य यो बोधो ज्ञानमस्ति ' न किञ्चिदवेदिपं ' इति सा स्मृतिरेव
भवेत्, नानुभवः । तत्कारणस्येन्द्रियसंनिर्कर्षव्याप्तिलिङ्गादेरभावादिति
भावः । ततः किं तत्राह— सा चेति । सा च स्मृतिरवबुद्धविषया-
अवबुद्धोऽनुभूतो विषयो यस्याः सा तथोक्ता । या स्मृतिः साऽनु-
भवपूर्विकेति व्याप्तिर्लोके दृष्टेति भावः । ततोऽपि किं तत्राह -
अवबुद्धमिति । तत्तस्मात्कारणात्तत्सौप्तं तमस्तदा सुषुप्तौ अवबुद्धं
अनुभूतमित्यवगन्तव्यम् । अत्रायं प्रयोगः - विमतं ' न किञ्चिदवेदिषम् '
इति ज्ञानमनुभवपूर्वकं भवितुमर्हति, स्मृतित्वात्, 'सा मे माता' इति
स्मृतिवदिति ॥ ५ ॥

di

टिप्प०- १ वार्तिकेऽप्युक्तम्- 'न सुषुप्तगविज्ञानं नाज्ञासिषमिति स्मृतिः ।
कालाद्यव्यवधानत्वान्न ह्यात्मस्थमतीतभाक् ॥' इति ।

बोधोऽनानाद्विन्नः]

तत्त्वविवेकप्रकरणम् १

तस्यानुभवस्य स्वविषयादज्ञानाद्वेदं बोधान्तरादभेदं चाह

स बोधो विषयाद्विन्नो न बोधात्स्वमबोधवत् ।

एवं स्थानत्रयेऽप्येका संवित्तद्विन्नान्तरे ॥ ६ ॥

मासाब्दयुगकल्पेषु गतागम्येष्वने कथा ।

नोदेति नास्तमेत्येका संविदेपा स्वयंप्रभा ॥ ७ ॥

सबोध इति । स बोधः सौह भवो वियादज्ञानाद्विन्नः

पृथग्भवितुमर्हति बोधत्वात्, वटवोध्यत्, बोधान्तरान्न भिद्यते

बोधस्यात्, स्वप्नबोधवत् । फलिनं कथयन्नु कन्यायमन्यत्रान्यतिदिशति—

एवमित्यादिना । स्थानत्रयेऽपि एकदिनवर्निनि जाग्रदाद्यवस्थात्रयेऽपि

संविदेकैव 'सर्व वाक्यं सावधारणम्' इति न्यायात् । तद्विन्नान्तर

इति । यथैकस्मिन्दिवसेऽवस्थात्रयेऽपि ज्ञानम्याभेद एवमन्यस्मिन्नपि

दिवसेऽनेकधाऽनेकप्रकारेण गतागम्येष्वतीनागामिषु नासेषु चैत्रादिषु,

अब्देषु प्रभवादिषु, युगेषु कृतादिषु, कल्पेषु ब्राह्मादिषु च ज्ञानस्याभेद

एवेत्यर्थः । संविद् एकत्वसमर्थने फलमाह - नोदेतीति । यतः

संविदेका, अतो नोदेति, नोत्पद्यते, नास्तमेति, न विनश्यति च ।

असाक्षिकयोरुत्पत्तिविनाशयोरसिद्धेः खोत्पत्तिविनाशयोस्तयैव संविदा

ग्रहीतुमशक्यत्वात्संविदन्तराभावाच्चेति भावः ॥ ननु संविदन्तराभावे

ग्राहकाभावादस्या अप्यभाने जगदान्ध्यं प्रसज्येतेत्यत आह—

एषेति । अत्रायं प्रयोगः - संवित् स्वयंप्रकाशा, अवेद्यत्वे सति अपरो-

क्षत्वात्, व्यतिरेके घटवत् । न चायं विशेषणासिद्धो हेतुः, संविदः

स्वसंवेद्यत्वे कर्मकर्तृत्वविरोधात् परवेद्यत्वेऽनवस्थानात् । अतः

पाठा०-१ 'गतागामिषु' 4.

पञ्चदशी

[युक्तिसिद्धं जीवब्रह्मैक्यम्

खप्रकाशत्वेन भासमानायाः संविदः सर्वावभासकत्वसंभवान् जगदा-

न्ध्यप्रसङ्ग इति भावः ॥ ६-७ ॥

भवत्वेवं संविदो निश्चिन्त्रं स्वप्रकाशत्वं च ततः किमित्यत आह-

इयमात्मा परानन्दः परप्रेमास्पदं यतः ।

1

मी न भृवं हि भृयासमिति प्रेमात्मनीक्ष्यते ॥ ८ ॥

इयमिति । अत्रायं प्रयोगः - इयं संविदात्मा भवितुमर्हति ; नित्यत्वे
सति स्वप्रकाशत्वात्, यन्नैवं न तदेवं यथा घटः, इति आत्मनो नित्य-
संविद्रूपत्वप्रसाधनेन सत्यत्वमपि साधितं भवति । नित्यत्वातिरिक्तसत्यत्वा -
भावात् नित्यत्वं सत्यत्वं तद्यस्यास्ति तन्नित्यं सत्यमिति वाचस्पतिमिश्रै-
रुक्तत्वादिति भावः । आत्मन आनन्दरूपत्वं साधयति — परानन्द
इति । आत्मेत्यनुषज्यते । परश्वासावानन्द चेति परानन्दः, निरतिशय
सुखस्वरूप इत्यर्थः । वत्र हेतुमाह - परेति । यतो यस्मात्कारणात्परस्य
निरुपाधिकत्वेन निरतिशयस्य प्रेम्णः स्नेहस्य आस्पदं विषयः तस्मात् ।
अत्रेदमनुमानम् — आत्मा परमानन्दरूपः परप्रेमास्पदत्वात्, यः
परमानन्दरूपो न भवति नासौ परप्रेमास्पदमपि, यथा घटः, तथा चायं
परप्रेमास्पदं न भवतीति न तस्मात्परमानन्दरूपो न भवतीति न ॥
नन्वात्मनि धिङ्गमिति द्वेषस्योपलभ्यमानत्वात्प्रेमास्पदत्वमेवासिद्धम्,
कुतः परप्रेमास्पदत्वमित्याशङ्क्य तस्य दुःखसंबन्धनिमित्तकत्वेनान्यथा-
सिद्धत्वात्प्रेम्णश्चात्मन्यनुभवसिद्धत्वान्मैवमिति परिहरति — मा न भूव-
मिति । हि यस्मात्कारणादात्मनि विषये मा न भूवम्, अहं मा
- भूवमिति न । ममासत्त्वं कदापि मा भूत्, किंतु भूयासमेव सदा
पाठा०-१ 'मा अनुभवं' 4.

आत्मैव संविदित्यत्र दृष्टान्तः] तत्त्वविवेकप्रकरणम् १

सत्त्वमेव मम भूयादित्येवंविधं प्रेमेक्ष्यते सर्वैरनुभूयते, अतो नासिद्धि -
रित्यर्थः ॥ ८ ॥

ननु मा भूत् खरूपासिद्धिः प्रेम्णः परत्वे मानाभावाद्विशेषणा-

सिद्धिर्हेतोरित्याशङ्क्याह-

तत्प्रेमात्मार्थमन्यत्र नैवमन्यार्थमात्मनि ।

अतस्तत्परमं तेन परमानन्दतात्मनः ॥ ९ ॥

तत्प्रेमेति । अन्यत्र स्वातिरिक्ते पुत्रादौ यत्प्रेम तदात्मार्थं तेषामात्म-
शेषत्वनिमित्तकमेव न स्वाभाविकं, एवमात्मनि विद्यमानं प्रेमाऽन्यार्थं,
न आत्मनोऽन्यशेषत्वनिमित्तकं न भवति, किंवात्मत्वनिमित्तकमेव ।
अतो निरुपाधिकत्वात् तत्परमं निरतिशयम् । फलितमाह — तेनेति ।
तेन निरतिशयप्रेमास्पदत्वेनात्मनः परमानन्दता निरतिशयसुखरूपत्वं
सिद्धम् ॥ ९ ॥

एतैः सप्तभिः श्लोकैः प्रतिपादितमर्थं संक्षिप्य दर्शयति-

इत्थं सच्चित्परानन्द आत्मा युक्त्या तथा

परं ब्रह्म तयोश्चैक्यं श्रुत्यन्तेषूपदिश्यते ॥ १० ॥

इत्थमिति । 'शब्दस्पर्शादयः' (० १ ३) इत्यादिना ज्ञानस्य नित्यत्वं
प्रसाध्य तस्यैवेयमात्मेत्यात्मत्वप्रसाधनेनात्मनः सच्चिद्रूपत्वं साधितं,
'परानन्द' इत्यादिना च परमानन्दरूपत्वं समर्थितम् । अतः आत्मा
महावाक्ये त्वंपदार्थः सच्चिदानन्दरूपः सिद्धः । ननूक्तलक्षणस्यात्मनो
युक्त्यैवावगतावुपनिषदां निर्विषयत्वेनाप्रामाण्यप्रसङ्ग इत्याशङ्क्याह-
तथाविधमिति । तथा तादृग्विधा प्रकारो यस्य तत्तथाविधं सच्चि -
दानन्दरूपं परं ब्रह्म तत्पदार्थः तयोस्तत्त्वंपदार्थयोरैक्यमखण्डैकरसत्वं
च श्रुत्यन्तेषु वेदान्तेषु उपदिश्यते प्रतिपाद्यते, अतो न वेदान्तानां
निर्विषयत्वमित्यर्थः ॥ १० ॥

पंचदशी

[युक्तिमिदं जीवब्रह्मैक्यम्

आत्मनः परमानन्दनक्षिपति-

अभाने न परं प्रेम भाने न विषये स्पृहा ।

अतो भानेऽप्यभावामी परमानन्दतात्मनः ॥ ११ ॥

अभान इति । परमानन्दरूपत्वं न भासते भासते वा । अभाने-

ऽप्रनीनां न परं प्रेम आत्मनि निरतिशयस्नेहो न स्यात्, विषयसौन्दर्य -

ज्ञानजन्यत्वात्स्नेहस्य । भाने प्रतीतौ तु विषये सुखसाधने सुगादौ

तज्जन्ये सुखे वा स्पृहा इच्छा न स्यात् ; फलप्राप्तौ सत्यां साधनेच्छानु-

पपत्तेः, नित्यनिरतिशयानन्दलामे सति क्षणिके साधनपारतन्त्र्यादिदोष-

दूषिते वैषयिके सुखे स्पृहायोगाच्च । तस्मान्नानन्दरूपतात्मन उपपन्नेति

प्रकारान्तरन्यात्र संभवान्मैवमिति परिहरति - अत इति । यतो भाना-

भानपक्षयोरुभयोरपि दोषोऽस्ति, अतः कारणादात्मनोऽसौ परमानन्दता

भानेऽपि प्रतीतो सत्यामपि अभाता न प्रतीता भवति ॥ ११ ॥

नन्वेकस्य युगपद्भानाभाने न युज्येते इत्याशङ्क्य किमिदमयुक्तत्वं

अदृष्टचरत्वमुपपत्तिरहितत्वं वा ? नाद्य इत्याह-

अध्येतृवर्गमध्यस्थपुत्राध्ययनशब्दवत् ।

भानेऽप्यभानं भानस्य प्रतिबन्धेन युज्यते ॥ १२ ॥

अध्येतृवर्गेति । अध्येतृणां वेदपाठकानां वर्गः समूहस्तस्य मध्ये

तिष्ठतीत्यन्येतृवर्गमध्यस्थः, स चासौ पुत्रश्चेति तथा, तस्याध्ययनं

तत्कर्तृकं पठनं तस्य शब्दो ध्वनिर्यथा वहिःस्थस्य पितुर्भासमानोऽपि

सामान्यतो न भासते विशेषतोऽयं मत्पुत्रध्वनिरिति, तथाऽऽनन्दस्यापि

भानेऽप्यभानं भवतीत्यर्थः । द्वितीयं प्रत्याह- भानस्येति । भानेऽप्य-

भानमित्येतदत्राप्यनुषञ्जनीयम् । भानस्य स्फुरणस्य प्रतिबन्धेन वक्ष्य-

पाणलक्षणेन भानेऽप्यभानं सामान्यतः प्रतीतावपि विशेषाकारेणा-

प्रतीतिर्युज्यते, उपपद्यत इत्यर्थः ॥ १२ ॥

प्रकृतलक्षणम्]

तत्त्वविवेकप्रकरणम् १

कोऽसौ प्रतिबन्ध इत्यत आह-

प्रतिबन्धोऽस्तिभातीतिव्यवहारार्हवस्तुनि ।

९,

तं निरस्य विरुद्धस्य तस्योत्पादनमुच्यते ॥ १३ ॥

प्रतिबन्ध इति । अस्तिभातीतिव्यवहारार्हवस्तुनि अस्ति विद्यते
भाति प्रकाशते इत्येवंप्रकारं व्यवहारमर्हतीत्यस्तिभातीतिव्यवहारार्हं,
तच्च तद्वस्तु चेति तथा तन्मिन्, तं पूर्वोक्तं व्यवहारं निरस्य निराकृत्य
विरुद्धस्य नास्ति न नातीत्येवरूपस्य व्यवहारस्योत्पादनं जननं
प्रतिबन्ध इत्युच्यते ॥ १३ ॥

उक्तलक्षणस्य प्रतिबन्धस्य कारणं दृष्टान्तदान्तिकयोः क्रमेण
दर्शयति-

तस्य हेतुः समानाभिहारः पुत्रध्वनिश्रुतौ ।

इहानादिरविधैव व्यामोहैकनिबन्धनम् ॥ १४ ॥

तस्येति । पुत्रध्वनिश्रुतौ पुत्रध्वनिश्रवणलक्षणे दृष्टान्ते तस्य
प्रतिबन्धस्य हेतुः कारणं समानाभिहारो बहुभिः सह पठनं इह
दान्तिके व्यामोहैकनिबन्धनं व्यामोहानां विपरीतज्ञानानामेकनिबन्धनं
मुख्यं कारणम् । अनादिरुत्पत्तिरहिताऽविद्या वक्ष्यमाणलक्षणा प्रति-
बन्धस्य हेतुरित्यर्थः ॥ १४ ॥

इदानीं प्रतिबन्धहेतुभूतामविद्यां प्रतिपादयितुं तन्मूलभूतां प्रकृतिं
व्युत्पादयति-

चिदानन्दमयत्रह्यप्रतिविम्बसमन्विता ।

तमोरजः सत्त्वगुणा प्रकृतिर्द्विविधा च सा ॥ १५ ॥

टिप्प० - 1 'अनादिमायण सुतो यदा जीवः प्रबुद्ध्यते । अजमनिद्रमखण्डम-
द्वैतं बुद्ध्यते तदा' इत्युक्तेः । 2 यच्चोक्तं सुरेश्वराचार्यैः - ' अविद्यास्तमयो
मोक्षः सा च बन्ध उदाहृतः' इति ।

पञ्चदशी [युक्तिसिद्धं जीवयम्

चिदानन्देति । चिदानन्दरूपं ब्रह्म तस्य प्रतिविम्बेन

प्रतिच्छायमा समन्विता युक्ता तमोरेजःसत्त्वगुणा सत्त्वरजस्तमोगुणानां

साम्यावस्था या मा प्रकृतिरित्युच्यते । सा च द्विविधा द्विप्रकारा

भवति । चकाराद्रक्ष्यमाणं प्रकारान्तरं सूचयति ॥ १५ ॥

महेतुकं वैविध्यदेव दर्शयति--

मचशुद्ध्यविशुद्धिभ्यां मायाविद्ये च ते मते ।

मायाविम्बो वशीकृत्य तां स्यात्सर्वज्ञ ईश्वरः ॥ १६ ॥

1

/

सत्त्वेति । सत्त्वस्य प्रकाशात्मकस्य गुणस्य शुद्धिः गुणान्तरेणा-

कलुषीकृतता अविशुद्धिः गुणान्तरेण कलुषीकृतत्वं ताभ्यां सत्त्व-

शुद्ध्यविशुद्धिभ्याम् । ते च द्विविधे मायाविद्ये इति मायेत्यविद्येति च

मते संमते । विशुद्धसत्त्वप्रधाना माया, मलिनसत्त्वप्रधाना अविद्येत्यर्थः ।

।

यदर्थं मायाविद्ययोर्भेद उक्तस्तदिदानीं दर्शयति - मायाविम्ब इति ।

मायाविम्बो मायायां प्रतिफलितश्चिदात्मा तां मायां वशीकृत्य स्वाधीनी -

कृत्य वर्तमानः सर्वज्ञः सर्वज्ञत्वादिगुणकः ईश्वरः स्यात् ॥ १६ ॥

अविद्यावशगस्त्वन्यस्तद्वैचित्र्यादनेकधा ।

सा कारणशरीरं स्यात्प्राज्ञस्तत्राभिमानवान् ॥ १७ ॥

अविद्येति । अविद्यावशगोऽविद्यायां प्रतिविम्बत्वेन स्थितः तत्पर-

तत्रस्तु चिदात्माऽन्यो जीवः स्यात् । स च तद्वैचित्र्यात्तस्या अविद्याया

उपाधिभूताया वैचित्र्यादविशुद्धितारतम्यादनेकधाऽनेकप्रकारो देवतिर्य-

गादिभेदेन विविधो भवतीत्यर्थः । 'यथा मुञ्जादिषीकैवमात्मा युक्त्या

समुद्धतः। शरीरत्रितयाद्धैरैः परं ब्रह्मैव जायते ' (प्र ० १ ४२) इत्युत्तरत्र

टिप्प० १ विशुद्धसत्त्वप्रधाना मलिनसत्त्वप्रधानेति तस्या द्वैविध्यम् ।

चकारात् तमः प्रधानायाः संग्रहः ।

1

पञ्चमहाभूतोत्पत्तिः]

तत्त्वविवेकप्रकरणम् १

११.

शरीरत्रितया द्विवेचितस्य जीवस्य परब्रह्मत्वं वक्ष्यति । तत्र तानि कानि
त्रीणि शरीराणि तत्तदुपाधिको वा जीवः किंरूपो भवतीत्याकाङ्क्षायां
तत्सर्वं क्रमेण व्युत्पादयति-सा कारणशरीरमित्यादिना ।

साऽविद्या कारणशरीरं स्थूलसूक्ष्मशरीरादिकारणम्भूतं प्रकृत्यवस्थाविशेष-
स्वात्कारणं उपचाराच्छीर्यते तत्रज्ञानाद्विनश्यति चेति शरीरं स्यात् ।

तत्र कारणशरीरेऽभिमानवान् तादात्म्याभ्यासेन 'अहम्' इत्यभिमानवान्
जीवः, प्रज्ञा अविनाशिखरूपानुभवरूपा यस्य स प्रज्ञः, प्रज्ञ एव प्राज्ञः,
एतन्नामकः स्यादित्यर्थः ॥ १७ ॥

॥

क्रमप्राप्तं सूक्ष्मशरीरं तदुपाधिकं जीवं व्युत्पादयितुं तत्कारणाका -
शादिसृष्टिमाह-

तमःप्रधानप्रकृतेस्तद्भोगायेश्वराज्ञया ।

वियत्पवनतेजोम्बुध्रवो भूतानि जज्ञिरे ॥ १८ ॥

तमःप्रधानेति । तद्भोगाय तेषां प्राज्ञानां भोगाय सुखदुःख-

साक्षात्कारसिद्धये तमःप्रधानप्रकृतेस्तमोगुणप्रधानायाः प्रकृतेः पूर्वोक्ताया

उपादानकारणभूतायाः सकाशादीश्वराज्ञया ईशनादिशक्तियुक्तस्य

जगदधिष्ठातुराज्ञया ईक्षापूर्वकं सर्जनेच्छारूपया निमित्तकारणभूतया

वियदादिपृथिव्यन्तानि पञ्चभूतानि जज्ञिरे प्रादुर्भूतानि, उत्पन्ना-

नीत्यर्थः ॥ १८ ॥

भूतसृष्टिमभिधाय भौतिकसृष्टिमभिदधानः आदौ ज्ञानेन्द्रिय-

सृष्टिमाह -

सत्त्वांशैः पञ्चभिस्तेषां क्रमादीन्द्रियपञ्चकम् ।

श्रोत्रत्वगक्षिरसनघ्राणाख्यमुपजायते ॥ १९ ॥

सत्त्वांशैरिति । तेषां वियदादीनां पञ्चभिः सत्त्वांशैः सत्त्वगुण --

1

भागैरुपादानभूतैः श्रोत्रत्वगक्षिरसनघ्राणाख्यं धीन्द्रियपञ्चकं धीन्द्रियाणि

.

ज्ञानेन्द्रियनिने

पञ्चदणी

[युतिसिद्धं जीवयम्

4

श्रनादुपजायते एकैकभूतसत्त्वांशादेकैक-

मिन्द्रियं जातइत्यर्थः ॥ १९ ॥

कार्यमाह-

शानां प्रत्येकममावारणकार्याण्यभिधाय सर्वेषां साधारणं

तरन्तःकरणं वृत्तिभेदेन तद्विधा ।

मनो विमशरूपं स्याद्बुद्धिः स्यान्निश्चयात्मिका ॥ २० ॥

तैरिति । तैः सह सत्त्वांशैः सर्वैः संभूय वर्तमानैरन्तःकरणं

मनोबुद्ध्युपादानभूतं द्रव्यमुपजायत इत्यनुषङ्गः । तस्यावान्तरभेदं

सनिमित्तनाह— वृत्तीति । तदन्तःकरणं वृत्तिभेदेन परिणामभेदेन

द्विधा द्विप्रकारं भवति । वृत्तिभेदमेव दर्शयति — मन इति ।

विमर्श विमर्शः संशयात्मिका वृत्तिः, सा स्वरूपं यस्य तत्तथा

तन्मनः स्यात् । निश्चयात्मिका निश्चयोऽव्यवसायः स आत्मा स्वरूपं

यस्याः सा निश्चयात्मिका सा वृत्तिवृद्धिः स्यात् ॥ २० ॥

क्रमप्राप्तानां रजोशानां प्रत्येकमसाधारणकार्याण्याह-

रजोशैः पञ्चभिस्तेषां क्रमात्कर्मेन्द्रियाणि तु ।

वाक्पाणिपादपायूपस्थाभिधानानि जज्ञिरे ॥ २१ ॥

रजोशेरिति । तेषां वियदादीनामेव पञ्चमी रजोशै रजोभागैस्तू-

पादानभूतैः वाक्पाणिपादपायूपस्थाभिधानानि एतन्नामकानि कर्मेन्द्रि-

याणि क्रियाजनकानि इन्द्रियाणि जज्ञिरे ॥ २१ ॥

रजोशानामेवं साधारणं कार्यमाह -

तैः सर्वैः सहितैः प्राणो वृत्तिभेदात्स पञ्चधा ।

1

प्राणोऽपानः समानचोदानव्यानौ च ते पुनः ॥ २२ ॥

तैः सर्वैरिति । सहितैः संभूय कारणतां गतैः प्राणो जायत

टिप्प०-१ आकाशादिपञ्चमी रजोशः इत्याशयः ।

सूक्ष्मशरीरखरूपम्]

तत्त्वविवेकप्रकरणम् १

१३.

इति शेषः । तस्याचान्तरभेदमाह — वृत्तिभेदादिति । स प्राणो वृत्तिभेदात्प्राणनादिव्यापारभेदात्पञ्चवा पञ्चप्रकारो भवति । वृत्ति-भेदानेव दर्शयति-- प्राण इति । ते पुनः ते तु भेदाः प्राणादिशब्द-वाच्या इत्यर्थः ॥ २२ ॥

यदर्थमाकाशादिप्राणान्तानां सृष्टिरुक्ता तदिदानीं दर्शयति-

बुद्धिकर्मेन्द्रियप्राणपञ्चकैर्मनसा धिया ।

शरीरं सप्तदशभिः सूक्ष्मं तल्लिङ्गमुच्यते ॥ २३ ॥

बुद्धीति । बुद्धयो ज्ञानानि कर्माणि व्यापारास्तजनकानीन्द्रियाणि, बुद्धीन्द्रियाणि कर्मेन्द्रियाणि चेत्यर्थः । बुद्धिकर्मेन्द्रियाणि च प्राणाश्च बुद्धिकर्मेन्द्रियप्राणाः, तेषां पञ्चकानि तैः मनसा विमर्शात्मकेन, धिया निश्चयरूपया बुद्ध्या च सह सप्तदशभिः सप्तदशसंख्याकैः सूक्ष्मशरीरं भवति । तस्यैव संज्ञान्तरमाह - तल्लिङ्गमिति । उच्यते वेदान्तेष्विव-व्यर्थः ॥ २३ ॥

1

एवं सूक्ष्मशरीरमभिधाय तदभिमानित्वप्रयुक्तं प्रज्ञौश्वरयोरवस्थान्तरं दर्शयति--

प्राज्ञस्तत्राभिमानेन तैजसत्वं प्रपद्यते ।

हिरण्यगर्भतामीशस्तयोर्व्यष्टिसमष्टिता ॥ २४ ॥

प्राज्ञ इति । प्राज्ञो मलिन सत्त्वप्रधानाविद्योपाधिको जीवः तत्र

तेजः शब्दवाच्यान्तःकरणोपलक्षितलिङ्गशरीरे अभिमानेन तादात्म्या -

भिमानेन तैजसत्वं तैजसनामकत्वं प्रपद्यते प्राप्नोति । ईशः विशुद्धसत्त्व-

प्रधानमायोपाधिकः परमेश्वरस्तत्र शरीरे अहमित्यभिमानेन हिरण्यगर्भतां

टिप्प० - 1 लीनमर्थं वहिं गमयतीति लिङ्गमिति व्युत्पत्त्या तार्किकैर्धूमो .

लिङ्गमित्युच्यते, तथैवेदमपि साक्षिणः साक्षात्तद्वास्यत्वेन तज्ज्ञापकत्वान्लिङ्गमुच्यते

इति भावः ।

पञ्चदशी [युक्तिसिद्धं जीवब्रह्मैक्यम्
हिरण्यगर्भसंज्ञकत्वं प्रपद्यते इत्यनुपङ्गः । तैजसहिरण्यगर्भयोर्लिङ्गशरीरा-
भिमाने समाने सति तयोः परस्परं भेदः किंनिबन्धन इत्यत आह-
तयोरिति । तयोस्तैजसहिरण्यगर्भयोः व्यष्टित्वं समष्टित्वं भवति, अत
एव भेद इत्यर्थः ॥ २४ ॥

ईश्वरस्य समष्टिरूपत्वे जीवानां व्यष्टिरूपत्वे च कारणमाह-
समष्टिरीशः सर्वेषां स्वात्मतादात्म्यवेदनात् ।

तदभावात्ततोऽन्ये तु कथ्यन्ते व्यष्टिसंज्ञया ॥ २५ ॥
समष्टिरिति । ईशः ईश्वरो हिरण्यगर्भः सर्वेषां लिङ्गशरीरोपाधि-
कानां तैजसानां स्वात्मतादात्म्यवेदनात् स्वात्मना तादात्म्यस्य एकत्वस्य
वेदनाज्ज्ञानात् समष्टिर्भवति । तत ईश्वरादन्ये जीवास्तु तदभावात्तस्य
तादात्म्यवेदनस्याभावाद् व्यष्टिसंज्ञया 'व्यष्टि' शब्देन कथ्यन्ते ॥ २५ ॥
एवं लिङ्गशरीरं तदुपाधिकौ तैजसहिरण्यगर्भो च दर्शयित्वा स्थूल-
शरीराद्युत्पत्तिसिद्धये पञ्चीकरणं निरूपयितुमाह-
तद्भोगाय पुनर्भाग्य भोगायतनजन्मने ।
पञ्चीकरोति भगवान्प्रत्येकं वियदादिकम् ॥ २६ ॥
तद्भोगायेति । भगवानैश्वर्यादिगुणपटुसंपन्नः परमेश्वरः पुनः
पुनरपि तद्भोगाय तेषां जीवानां भोगायैव भोग्यभोगायतनजन्मने
भोग्यस्यान्नपानादेः, भोगायतनस्य जरायुजादिचतुर्विधशरीरजातस्य च
जन्मने उत्पत्तये वियदादिकमाकाशादिभूतपञ्चकं प्रत्येकमेकैकं
पञ्चीकरोति अपञ्चात्मकं पञ्चात्मकं संपद्यमानं करोति ॥ २६ ॥
टिप्प०-१ व्यस्तोपाविविशिष्टो व्यष्टिः, समस्तोपाविविशिष्टः समष्टिरित्यभि-
श्रीयते । २ मूले 'ख' पदं शुद्धं व्यावर्तयति ।

भूतपंचीकरणम्]

तत्त्वविवेकप्रकरणम् १

१५.

कथमेकैकस्य पञ्चपञ्चात्मकत्वमित्यत आह-

द्विधा विधाय चैकैकं चतुर्धा प्रथमं पुनः ।

स्वस्वेतरद्वितीयांशैर्योजनात्पञ्च पञ्च ते ॥ २७ ॥

द्विधेति । वियदादिकमेकैकं द्विधा द्विधा । तन्त्रेणोच्चारितो

द्विधाशब्दः, विधाय कृत्वा, भागद्वयोपेतं कृत्वेत्यर्थः । पुनश्च पुनरपि

प्रथमं प्रथमं भागं चतुर्धा भागचतुष्टयोपेतं 'विधाय' इत्यनुषज्यते ।

स्वस्वेतरद्वितीयांशैः स्वन्नात्स्वस्मादितरेषां चतुर्णां चतुर्णां भूतानां यो

यो द्वितीयः स्थूलो भागस्तेन तेन सह प्रथमप्रथमभागांशानां चतुर्णां

चतुर्णां मध्ये एकैकस्य योजनात् ते वियदादयः प्रत्येकं पञ्च पञ्चात्मका

भवन्ति ॥ २७ ॥

एवं पञ्चीकरणमभिधाय तैर्भूतैरुत्पाद्यं कार्यवर्गं दर्शयति-

तैरण्डस्तत्र भुवनं भोग्यभोगाश्रयोद्भवः ।

हिरण्यगर्भः स्थूलेऽस्मिन्देहे वैश्वानरो भवेत् ॥ २८ ॥

तैरण्ड इति । तेः पञ्चीकृत भूरूपादानकारणभूतैरण्डो ब्रह्माण्ड

उत्पद्यते । तत्र ब्रह्माण्डान्तर्भुवनान्युपरिभागे वर्तमाना भूम्यादयः

सप्तलोका भूमेरधःस्थितान्यतलादीनि सप्तपातालान्तानि तेषु च भुवनेषु

तैस्तैः प्राणिभिर्भोक्तुं योग्यान्यन्नादीनि तत्तल्लोकोचितशरीराणि च

तैरेव पञ्चीकृतैर्भूतैरीश्वराज्ञया जायन्ते । एवं स्थूलशरीरोत्पत्तिमभिधाय

तेषु स्थूलशरीरेषु अभिमानवतो हिरण्यगर्भस्य समष्टिरूपस्य वैश्वानर-

संज्ञकत्वं एकैकस्थूलशरीराभिमानवतां व्यष्टिरूपाणां तैजसानां विश्व-

पाठा० - १ 'वैश्वानरोऽभवत् ' A.

टिप्प० - 1 अत्राभवदित्येव साधुतरम्, 'याता' इति तथैवानुपदमेव वक्ष्य-

माणत्वात् 'भवेत्' इति पाठस्य तु लेखकप्रमादजन्यत्वाच्च इति अच्युतरायाः ।

"." १६

पञ्चदशी [युक्तिसिद्धं जीवब्रह्मैक्यम्
संज्ञक नवतीबाह— हिरण्यगर्भ इति । अस्मिन्स्थूलदेहे

च

वानरो भवेत् ॥ २८ ॥

वर्तमानाजन विश्वा भवन्ति तेषामवान्तरभेदमाह -
तेजना विश्वतां याता देवतिर्यङ्न्नरादयः ।

ते परादर्शिनः प्रत्यक्तत्त्वबोधविवर्जिताः ॥ २९ ॥

देवतिर्यगिति । इदानीं तेषां विश्वत्संज्ञां प्राप्तानां जीवानां तत्त्व-
ज्ञानरहितत्वेन संसारापत्तिप्रकारं तदृष्टान्तं श्लोकद्वयेनाह - ते परा-
गिति । ते देवादयः परादर्शिनः बाह्यानेव शब्दादीन् पश्यन्ति, न
तु प्रत्यगात्मानम् । 'पराञ्चि खानि व्यतृणत्स्वयंभूस्तस्मात्पराङ् पश्यति
नान्तरात्मन् ' (०० ४।१) इति श्रुतेः ॥ ननु तार्किकादयो
देहव्यतिरिक्तमात्मानं जानन्तीत्याशङ्क्य यद्यप्यात्मानं ते तथा जानन्ति
तथापि श्रुतिसिद्धं तत्त्वं न जानन्तीत्याशयेनोक्तमित्याह — प्रत्य-
गिति ॥ २९ ॥

कुर्वते कर्म भोगाय कर्म कर्तुं च भुञ्जते ।

नद्यां कीटा इवावर्तादावर्तान्तरमाशु ते ।

व्रजन्तो जन्मनो जन्म लभन्ते नैव निर्वृतिम् ॥ ३० ॥

कुर्वत इति । अत एव भोगाय सुखाद्यनुभवाय मनुष्यादिशरीराण्य-
धिष्ठाय कर्म तत्तच्छरीरोचितानि कर्माणि कुर्वते । कर्मेति जातावेक-
वचनम् । पुनश्च कर्म कर्तुं देवादिशरीरेस्तत्तत्फलं भुञ्जते च । फला-
नुभवाभावे तत्तत्सजातीयेच्छानुपपत्त्या तत्तत्साधनानुष्ठानानुपपत्तेः ।
एवं वर्तमानास्ते जीवा नदीप्रवाहपतिताः कीटाश्चावर्तादावर्तान्तरमाशु
व्रजन्तो यथा निर्वृतिं सुखं न लभन्ते एवमाशु जन्मनो जन्म व्रजन्तः
सुखं नैव लभन्ते इति ॥ ३० ॥

देवादीनां संसारनिवृत्तिः] तत्त्वविवेकप्रकरणम् १

१७

एवं संसारापत्तिमभिधाय तन्निवृत्त्युपायं दर्शयितुं दृष्टान्तं

तावदाह-

सत्कर्मपरिपाकाचे करुणानिधिनोद्धृताः ।

प्राप्य तीरतरुच्छायां विश्राम्यन्ति यथासुखम् ॥ ३१ ॥

1

सत्कर्मेति । ते कीटाः सत्कर्मपरिपाकात्पूर्वोपार्जित पुण्यकर्मपरि-

पाकात् कृपालुना केनचित्पुरुषविशेषेणोद्धृता नदीप्रवाहाद्वहिनिः-

सारिताः सन्तस्तीरतरुच्छायां प्राप्य सुखं यथा भवति तथा यद्वद्वि-

श्राम्यन्ति ॥ ३१ ॥

इदानीं दृष्टान्तसिद्धमर्थं दान्तिके योजयति-

उपदेशमवाप्यैवमाचार्यात्तत्त्वदर्शिनः ।

पञ्चकोशविवेकेन लभन्ते निर्वृतिं पराम् ॥ ३२ ॥

उपदेशमिति । एवमुक्तेन प्रकारेण पूर्वोपार्जितपुण्यकर्मपरिपाक-

वशादेव तत्त्वदर्शिनः प्रत्यगभिन्नब्रह्मसाक्षात्कारवतः आचार्यागुरोः

सकाशादुपदेशं 'तत्त्वमस्यादि वाक्यार्थज्ञानसाधनं श्रवणं वक्ष्यमाण-

मवाप्य संपाद्य पञ्चकोशविवेकेनान्नादीनां पञ्चानां कोशानां विवेकेन

वक्ष्यमाणविवेचनेन परां निर्वृतिं मोक्षसुखं लभन्ते प्राप्नुवन्ति ॥ ३२ ॥

के ते अन्नादयः पञ्च कोशा इत्याकाङ्क्षायां तानुपदिशति-

अन्नं प्राणो मनो बुद्धिरानन्दश्चेति पञ्च ते ।

'कोशास्तरावृतः स्वात्मा विस्मृत्या संसृतिं व्रजेत् ॥ ३३ ॥

अन्नं प्राण इति । अन्नं प्राणो मनो बुद्धिरानन्दश्चेति पञ्च

कोशाः । बुद्धिर्विज्ञानम् । तेषामन्नादीनां कोशशब्दाभिधेयत्वे कारण -

माह — तैरिति । तैः कोशैरावृत आच्छादितः खात्मा स्वरूपभूत

प० २

1

पञ्चदशी [युक्तिसिद्धं जीवब्रह्मैक्यम्

आत्मा विस्मृत्या स्वस्वरूपविस्मरणेन संसृतिं जननादिप्राप्तिरूपं संसारं
ब्रजेत् । स्पष्टम् । कोशो यथा कोशकारकमेरावरकत्वेन क्लेशहेतुः, एवं
अन्नादयोऽपि अद्वयानन्दत्वाद्यावरकत्वेन आत्मनः क्लेशहेतुत्वात् 'कोशा'
इत्युच्यन्ते इत्यर्थः ॥ ३३ ॥

तेषां कोशानां खरूपाणि क्रमेण व्युत्पादयति-

स्यात्पञ्चीकृतभृतोत्थो देहः स्थूलोऽन्नसंज्ञकः ।

लिङ्गे तु राजसैः प्राणैः प्राणः कर्मेन्द्रियैः सह ॥ ३४ ॥

स्यात्पञ्चीकृतेत्यादिना मोदादिवृत्तिभिरित्यन्तेन सार्धश्लोक-

ह्वयेन ! पञ्चीकृतभृतो भूतेभ्य उत्पन्नः स्थूलो देहोऽन्नसंज्ञकः अन्नमय-

शब्दितः कोशः स्यात् । प्राणस्तु प्राणमयकोशस्तु लिङ्गशरीरे वर्तमानैः

राजसैः रजोगुणकार्यभूतैः प्राणैः प्राणापानादिभिर्वायुभिः पञ्चभिर्वागा-

दिभिः कर्मेन्द्रियैः सह दशभिः स्यात् ॥ ३४ ॥

सात्त्विकैर्धीन्द्रियैः साकं विमर्शात्मा मनोमयः ।

तैरेव साकं विज्ञानमयो धनिश्चयात्मिका ॥ ३५ ॥

विमर्शात्मा संशयात्मकं पश्चभूतसत्त्वकार्यं यन्मन उक्तं तत्सात्त्विकैः

प्रत्येकं भूतसत्त्वकार्यभूतैर्धीन्द्रियैः श्रोत्रादिभिः पञ्चभिर्ज्ञानेन्द्रियैः साकं

सहितं मनोमयः कोशः स्यादिति पूर्वेण संबन्धः । निश्चयात्मिका

धीस्तेषामेव सत्त्वकार्यरूपा बुद्धिस्तैरेव पूर्वोक्तैर्ज्ञानेन्द्रियैरेव साकं सहिता

सती विज्ञानमयः विज्ञानमयाख्यः कोशः स्यात् ॥ ३५ ॥

कारणे सचमानन्दमयो मोदादिवृत्तिभिः ।

*

तत्त्वत्कोशैस्तु तादात्म्यादात्मा तत्तन्मयो भवेत् ॥३६॥

टिप्प०- १ यद्वा, खड्गावर कचर्मणि यथा वा कोशशब्दः, तथात्रापीति ज्ञेयम् ।

२ इह ज्ञानेन्द्रियाणां मनोमयविज्ञानमय कोशद्वयेऽपि संनिवेशस्तु तेषामपि

संशयनिश्चयोभयविधवृत्तिदृष्टेरेवेति भावः ।

पञ्चकोशनिरूपणम्]

तत्त्वविवेकप्रकरणम् १

१९

कारणे कारणशरीरभूतायामविद्यायां यन्मलिनसत्त्वमस्ति तन्मोदादि-
वृत्तिभिः प्रियमोदप्रमोदाख्यैरिष्टदर्शनलाभभोगजन्यैः सुखविशेषैः सहि-
तनानन्दमयः आनन्दमयाख्यः कोशः स्यादिति ॥ ननु स्थूलशरीरा-
दीनामन्नमयादिशब्दवाच्यत्वे 'सु वा एष पुरुषोऽन्नरसमयः' (तैत्ति
इत्युपक्रम्य ' तस्माद्वा

२।१।१)

एतस्मादन्नरसमयादन्योऽन्तर

आत्मा प्राणमयः' (तैत्ति० २।२।१) ' अन्योऽन्तर आत्मा मनोमयः
(नैत्ति० २।३।१) इत्यादिश्रुतत्वादात्मनोऽन्नमयादिशब्दवाच्यत्वं कथ-
मुच्यत इत्याशङ्क्य, देहादीनामन्नादिविकारत्वेनान्नमयादिशब्दवाच्यत्वम्,
आत्मनस्तु तेन तेन कोशेन तादात्म्याभिमानादित्याह -- तच्चेदिति ।
आत्मा प्रत्यगात्मा तत्तत्कोशैस्तेन तेन कोशेन सह तादात्म्यात्
तादात्म्याभिमानात्तत्तन्मयस्तत्तत्कोशमयः स्यात्, व्यवहारकालेऽन्नमया-
दिकोशप्राधान्यात् अन्नमयादिशब्दवाच्य इत्यर्थः । 'तु' शब्दश्चात्मनः
कोशेभ्यो वैलक्षण्यद्योतनार्थः ॥ ३६ ॥

कथं तर्हि एवंविधस्यात्मनो ब्रह्मत्वं भवतीत्याशङ्क्य कोशेभ्यो
विवेचनाद्भवतीत्याह-

-

अन्वयव्यतिरेकाभ्यां पञ्चकोशविवेकतः ।

स्वात्मानं तत उद्धृत्य परं ब्रह्म प्रपद्यते ॥ ३७ ॥

अन्वयेति । अन्वयव्यतिरेकाभ्यां वक्ष्यमाणाभ्यां पञ्चकोश विवे-

कतः पश्चानां कोशानामन्नमयादीनां विवेकतः प्रत्यगात्मनो

विवेचनेन पृथक्करणेन, यद्वा - पञ्चकोशेभ्योऽन्नमयादिभ्य आत्मनः

पृथक्करणेन स्वात्मानं प्रत्यगात्मानं ततस्तेभ्यः कोशेभ्य उद्धृत्य बुद्ध्वा •

निष्कृष्य चिदानन्दखरूपं निश्चित्य परं ब्रह्म पूर्वोक्तलक्षणं प्रपद्यते

प्राप्नोति, ब्रह्मैव भवतीत्यर्थः ॥ ३७ ॥

"

पञ्चदशी [युक्तिसिद्धं जीवब्रह्मैक्यम्

इदानीं विवक्षितान्वयव्यतिरेकौ दर्शयति-

अभाने स्थूलदेहस्य खमे यज्ञानमात्मनः ।

सोऽन्वयो व्यतिरेकस्तद्भानेऽन्यानत्रभासनम् ॥ ३८ ॥

अभान इति । ख खमावस्थाया स्थूल देहस्यान्नमय कोशस्याभा-

नेऽप्रतीता सत्यानात्मनः प्रतीचो यद्भानं खम्मसाक्षित्वेन यत्स्फुरणमस्ति

स आत्मनोऽन्वयः । तस्यामेव स्वप्नावस्थायां तद्भाने तस्यात्मनः स्फुरणे

सति अन्यानवभासनमन्यस्य स्थूल देहस्यानवभासनमप्रतीतिः व्यतिरेकः ।

स्थूलदेहस्येति शेषः । अस्मिन्प्रकरणेऽन्वयव्यतिरेकशब्दाभ्यामनुवृत्ति-

व्यावृत्ती उच्येते ॥ ३८ ॥

एवं स्थूल देहस्यानात्मत्वावबोधकान्वयव्यतिरेको दर्शयित्वा लिङ्ग-

देहस्य तथात्वावगमकौ तौ दर्शयति---

लिङ्गमाने सुषुप्तौ स्यादात्मनो मानमन्वयः ।

व्यतिरेकस्तु तद्भाने लिङ्गस्याभानमुच्यते ॥ ३९ ॥

लिङ्गेति । सुषुप्तौ सुषुध्यवस्थायां लिङ्गाभाने लिङ्गस्य सूक्ष्मदेहस्या-

भानेऽप्रतीतौ आत्मनो भानं तदवस्थासाक्षित्वेन स्फुरणमात्मनोऽन्वयः

स्यात् । तद्भाने आत्मभाने लिङ्गस्याभानं लिङ्गदेहस्यास्फुरणं व्यतिरेक

उच्यते ॥ ३९ ॥

ननु पञ्चकोशविवेचनमुपक्रम्य लिङ्गदेहविवेचनं प्रकृतासंगत मित्या -

शङ्क्य प्राणमयादिकोशत्रितयस्य तत्रैवान्तर्भावान्न प्रकृतासंगतिरित्याह-

तद्विवेकाद्विविक्ताः स्युः कोशाः प्राणमनोधियः ।

ते हि तत्र गुणावस्थाभेदमात्रात्पृथक्कृताः ॥ ४० ॥

तद्विवेकादिति । तस्य लिङ्गशरीरस्य विवेकाद्विवेचनात् प्राण-

मनोधियः एतन्नामकाः कोशाः विविक्ताः आत्मनः पृथक्कृताः स्युः ।

युक्त्यात्मनो ब्रह्मरूपत्वं] तत्त्वविवेकप्रकरणम् १

२१

कुत इत्यत आह- ते हीति । हि यस्मात्कारणात् ते प्राणमयादयः
तत्र तम्मिलिङ्गशरीरे गुणावस्थाभेदमात्रात् गुणयोः सत्वरजसोऽवस्था -
मेदमात्रा गुणप्रधानभावेनावस्थाविशेषादेव पृथक्कृताः, भेदेन निर्दिष्टा
इत्यर्थः ॥ ४० ॥

इदानीमानन्दमयकोशत्वेन विवक्षितस्य कारणशरीरस्य विवेचनो-
पायमाह-

सुषुम्भाने भानं तु समाधावात्मनोऽन्वयः ।

व्यतिरेकस्त्वात्मभाने सुषुप्त्यनवभासनम् ॥ ४१ ॥

सुषुप्तीति । समधौ वक्ष्यमाणलक्षणायां समाध्यवस्थायां

सुषुप्त्यभाने 'सुषुप्ति' शब्दोपलक्षितस्य कारणदेहरूपस्याज्ञानस्याप्रतीतौ ।

/

आत्मनस्तु 'तु' शब्दोऽवधारणे आत्मन एव भानं स्फुरणं यदस्ति
स आत्मनोऽन्वयः । आत्मभाने आत्मनः स्फूर्ती सत्यां सुषुप्त्यनवभासनं
सुषुप्त्युपलक्षितस्याज्ञानस्याप्रतीतिरेव व्यतिरेकस्तस्येति । अत्रायं प्रयोगः-
प्रत्यगात्मा अन्नमयादि-या भिद्यते, तेषु परस्परं व्यावर्त्यमानेष्वपि
स्वयमव्यावृत्तत्वात् । यद्येषु व्यावर्त्यमानेष्वपि न व्यावर्तते, तत्तेभ्यो भिद्यते,
यथा कुसुमेभ्यः सूत्रं, यथा वा खण्डादिव्यक्तिभ्यो गोत्वमिति ॥ ४१ ॥

अन्वयव्यतिरेकाभ्यां

शपञ्चकाद्विविक्तस्यात्मनो ब्रह्मप्राप्तिर्भवती-

ङ्गुष्ठमात्रः पुरुषोऽन्नरात्मा' (कठ० ६।१७)

इत्यादिकां 'तं विन्द्याच्छुक्रममृतम्' (कठ० ६।१) इत्यन्तां कठश्रुतिं

त्युक्तं, तत्प्रतिपादिकां

अर्थतः पठति

यथा मुञ्जादिपीकामात्मा युक्त्या समुद्धतः ।

शरीरत्रितयाद्भरैः परं ब्रह्मैव जायते ॥ ४२ ॥

टिप्पण - १ समाध्यवस्था तु 'लीने पूर्वविकल्पे तु यावदन्यस्य नोदयः ।

निर्विकल्पक चैतन्यं स्पष्टं ता भासते' इत्यादिनोक्ता ।

पञ्चदशी [महावाक्येनैक्यप्रतिपादनम्

यथेति । यथा येन प्रकारेण मुञ्जादेतन्नामकात्तणविशेषादिषीका

गर्भस्थं कोमलं तृणं युक्त्या बहिरावर कल्वेन स्थितानां स्थूलपत्राणां विभ-

जनलक्षणोपायेन समुद्धियते, एवमात्मापि युक्त्या अन्वयव्यतिरेकलक्ष-

णोपायेन शरीर त्रितयात्पूर्वोक्ताच्छरीरत्रितयात् धीरैः ब्रह्मचर्यादिसाधन-

संपन्नैरधिकारिभिः समुद्धृतः पृथकृतश्चेत् स परं ब्रह्मैव जायते ।

चिदानन्दरूपत्वस्य लक्षणस्य उभयोर विशिष्टत्वादित्यभिप्रायः ॥ ४२ ॥

एतावता ग्रन्थसंदर्भेण सफलस्य तत्त्वज्ञानस्य निरूपितत्वादुत्तरग्रन्थ-

भागस्यानागम्भप्रसङ्ग इत्याशङ्क्य तदारम्भ सिद्धये वृत्तानुकथनपूर्वकमुत्तर-

ग्रन्थस्य तात्पर्यनाह—

परापरात्मनोरेवं युक्त्या संभावितैकता ।

तत्त्वमस्यादिवाक्यैः सा भागत्यागेन लक्ष्यते ॥ ४३ ॥

परापरेति । एवमुक्तप्रकारेण परापरात्मनोः 'तत्-त्वं' पदार्थयोः

परमात्मजीवात्मनोः एकताऽभिन्नता युक्त्या लक्षणसाम्यप्रदर्शनाद्युपायेन

संभाविताऽङ्गीकारिता । सा एकता 'तत्त्वमस्यादि' वाक्यैः स्पष्टं भागत्यागेन

विरुद्धांशपरित्यागेन लक्ष्यते लक्षणया वृत्त्या बोध्यते ॥ ४३ ॥

'तत्त्वमसी' 'तिवाक्यार्थज्ञानस्य तदादिपदार्थज्ञानपूर्वकत्वात् तत्पदस्य

याच्यार्थ तावदाह.

जगतो यदुपादानं मायामादाय तामसीम् ।

निमित्तं शुद्धसत्त्वां तामुच्यते ब्रह्म तद्विरा ॥ ४४ ॥

जगत इति । यत्सच्चिदानन्दलक्षणं ब्रह्म तामसीं तमोगुणप्रधानां

भायामादायोपाधित्वेन स्वीकृत्य जगत्श्वराचरात्मकस्य कार्यवर्गस्योपादा-

नमध्यासाधिष्ठानं शुद्धसत्त्वां विशुद्धसत्त्वप्रधानां तामुपाधित्वेन स्वीकृत्य,

तत्त्वमसीत्यस्यार्थः]

तत्त्वविवेकप्रकरणम् १

२३

निमित्तमुपादानाद्यभिज्ञं कर्तुं भवति, तद्ब्रह्म निमित्तोपादानोभयरूपं ब्रह्म
तद्विरा 'तत्त्वमसी'तिवाक्यस्थेन 'तत्' पदेनोच्यते ॥ ४४ ॥

'त्वं' पदवाच्यार्थमाह-

यदा मलिनसत्त्वां तां कामकर्मादिदूषिताम् ।

आदते तत्परं ब्रह्म त्वंपदेन तदोच्यते ॥ ४५ ॥

यदेति । तदेव ब्रह्म यदा यस्यामवस्थायां मलिनसत्त्वां ईषद्रजस्त-

मोमिश्रणेन मलिनसत्त्वप्रधानां अत एव कामकर्मादिदूषितां तां

'अविद्या' शब्दवाच्यां मायामादत्ते उपाधित्वेन स्वीकरोति तदा 'स्व' पदे-
नोच्यते ॥ ४५ ॥

एवं तत्त्वंपदार्थाविधाय वाक्यार्थमाह-

त्रितयीमपि तां मुक्त्वा परस्परविरोधिनीम् ।

अखण्डं सच्चिदानन्दं महावाक्येन लक्ष्यते ॥ ४६ ॥

त्रितयीमिति । त्रितयीमपि त्रिप्रकारामपि तमः प्रधानविशुद्ध-

सत्त्वप्रधानमलिनसत्त्वप्रधानत्वभेदेनोक्ता अत एव परस्परविरोधिनीं तां

मायां मुक्त्वा परित्यज्य अखण्डं भेदरहितं सच्चिदानन्दं ब्रह्म महावाक्येन
लक्ष्यत इत्युक्तम् ॥ ४६ ॥

नन्वेवं लक्षणावृत्त्या वाक्यार्थबोधनं क्व दृष्टमित्याशङ्क्याह-

सोऽयमित्यादिवाक्येषु विरोधात्तदिदन्तयोः ।

त्यागेन भागयोरेक आश्रयो लक्ष्यते यथा ॥ ४७ ॥

सोऽयमिति । 'सोऽयं देवदत्तः' इत्यादिवाक्येषु तदिदन्तयोः

1

तदेतद्वेशकालवैशिष्ट्य लक्षणयोः धर्मयोर्विरोधादैक्यानुपपत्तेः भागयो-

विरुद्धांशयोस्त्यागेन एक आश्रयो देवदत्तखरूपमेकमेव

लक्ष्यते ॥ ४७ ॥

पाठा०-१ 'परमं' A.

यथा

पञ्चदशी [महावाक्येनैक्यप्रतिपादनम्

एवं दृष्टान्तमभिधाय दाष्टन्तिकमाह-

मायाविद्ये विहायैवमुपाधी परजीवयोः ।

अखण्डं सच्चिदानन्दं परं ब्रह्मैव लक्ष्य ॥ ४८ ॥

मायाविद्ये इति । एवं 'सोऽयं देवदत्तः' इत्यादिवाक्ये यथा

तद्वत्परजीवयोरुपाधी उपाधिभूते मायाविद्ये पूर्वोक्ते विहाय अखण्डं

मेदरहितं सच्चिदानन्दं परं ब्रह्मैव महावाक्येन लक्ष्यते ॥ ४८ ॥

ननु किं महावाक्येन लक्ष्यं सविकल्पम्, उत निर्विकल्पम् ? इति

विकल्प्य, प्रथमे पक्षे दोषमाह पूर्ववादी-

सविकल्पस्य लक्ष्यत्वे लक्ष्यस्य स्यादवस्तुता ।

निर्विकल्पस्य लक्ष्यत्वं न दृष्टं न च संभवि ॥ ४९ ॥

सविकल्पस्येति । सविकल्पस्य विकल्पेन विपरीतत्वेन कल्पितेन

नामजात्यादिना रूपेण सह वर्तत इति सविकल्पम्, तस्य लक्ष्यवे

वाक्येन बोध्यत्वे लक्ष्यस्य वाक्यार्थतया लक्ष्यस्यावस्तुता स्यात्

मिथ्यात्वं स्यात् । द्वितीये दोषमाह — निर्विकल्पस्येति । निर्विकल्पस्य

नामजात्यादिना रहितस्य लक्ष्यत्वं न दृष्टं लोके न कापि दृष्टम्, न च

संभवि उपपद्यमानमपि न भवति । लक्ष्यत्वधर्मवतो निर्विकल्पत्व-

व्याघातादिति यावत् ॥ ४९ ॥

सिद्धान्ती जात्युत्तरत्वान्नेदं चोद्यमिति विकल्पपूर्वकं दोषमाह -

विकल्पो निर्विकल्पस्य सविकल्पस्य वा भवेत् ।

आद्ये व्याहृतिरन्यत्रानवस्थात्माश्रयादयः ॥ ५० ॥

विकल्प इति । सविकल्पस्य वा निर्विकल्पस्य लक्ष्यत्वमिति वा यो

विकल्पस्त्वया कृतः, स किं निर्विकल्पस्य, उत सविकल्पस्य भवेत् ?

• आये प्रथमे पक्षे व्याहृतिस्त्वयोक्तो व्याघात एव; अन्यत्र द्वितीये

पक्षे अनवस्थादयः । तथा हि- सविकल्पस्य विकल्प इत्यत्र विकल्पेन

महावाक्यस्यार्थः]

तत्त्वविवेकप्रकरणम् १

२५

सह वर्तते इत्यत्र तृतीयान्तविकल्पपदेन प्रथमान्तविकल्पपदेन च एक एव विकल्पोऽभिधीयते द्वौ वा ? एक एव चेत्स्वयमेक एव विकल्पाश्रयविशेषणतया आश्रयः, तदाश्रितो विकल्पचेत् तदा आत्माश्रयता; द्वौ चेत्तदा तृतीयान्तशब्दनिर्दिष्टस्यापि विकल्पस्य विकल्परूपत्वात्तदाश्रयस्यापि सविकल्पत्वात्तद्विशेषणभूतो विकल्पः किं प्रथमान्तशब्दनिर्दिष्ट एव विकल्प उत ताभ्यामन्यः ? आद्ये अन्योन्याश्रयता; द्वितीयेऽपि धर्मविशेषणीभूतो विकल्पः - किं प्रथमान्तशब्दनिर्दिष्ट उत तेभ्योऽन्यः ? आद्ये चक्रकापत्तिः; द्वितीये तस्याध्यन्यस्तस्याप्यन्य इत्यनवस्थापात इति ॥ ५० ॥

न केवलमनैवेदं दूषणम्, अपि तु सर्वत्रैवंविधविकल्पपूर्वकं दूषणं प्रसरतीत्याह-

इदं गुणक्रियाजातिद्रव्यसंबन्धवस्तुषु ।

समं तेन स्वरूपस्य सर्वमेतदितीयताम् ॥ ५१ ॥

इदमिति । इदं विकल्पदूषणजातं गुणक्रिया जातिद्रव्यसंबन्ध-

वैस्तुषु गुणादिसंबन्धान्तेषु पञ्चसु वस्तुषु समम् । तथा हि-

गुणः किं निर्गुणे वर्तते, अथवा गुणवति : क्रियाऽपि क्रियारहिते

वर्तते, क्रियावति वा ? आद्ये व्याघातः, अन्यत्रात्माश्रयादय इति सर्वत्र

चैवमूह्यम् । नन्विदमसदुत्तरं चेत्किं सदुत्तरमित्याशङ्क्याह तेनेति ।

तेनैवं विकल्पस्यासंगतत्वेन एतद्गुणादिकं सर्वं स्वरूपस्येति इष्यताम्,

गुणादयः सर्वे वस्तुखरूपे वर्तन्ते इत्यभिप्रायः ॥ ५१ ॥

टिप्प०- १ अत्र 'वस्तु' पदं वैशेषिकसमत 'विशेष' पदार्थपरम् । समवाया-

दिसंबन्धः किमसंबद्धे द्रव्ये, संबद्धे वा तिष्ठतीति यथापूर्वमेवोह्यम् । २ षड्-

भावपदार्थेष्वप्येवमेवेति भावः ।

पञ्चदशी [महावाक्येनैक्यप्रतिपादनम्

भवत्वेवमन्यत्र, प्रकृते किमायातमित्यत आह-

विकल्पतदभावाभ्यामसंस्पृष्टात्मवस्तुनि ।

विकल्पितत्व लक्ष्यत्व संबन्धाद्यास्तु कल्पिताः ॥ ५२ ॥

विकल्पेति । विकल्पतदभावाम्या विकल्पेन विकल्पाभावेन चासंस्पृ-

ष्टात्मैवस्तुनि संस्पर्शरहिते परमात्मवस्तुनि विकल्पितत्यलक्ष्यत्वसंबन्धाद्याः ।

तत्र विकल्पितत्वं नाम सविकल्पस्य वा निर्विकल्पस्य वेति पूर्वोक्तेन

विषयीकृतत्वम् । लक्ष्यत्वं लक्षणावृत्त्या ज्ञाप्यत्वम् । संबन्धः संयो-

गादिः । 'आदि' शब्देन द्रव्यादयो गृह्यन्ते । 'तु' शब्दोऽवधारणे । तत्र

द्रव्यं नाम गुणानामाश्रयो क्रयं समवायिकारणं द्रव्यमिति वा तार्कि -

कैर्लक्षितम् ; कर्मव्यतिरिक्तत्वे सति जातिमात्राश्रयो गुणः, नित्यमेकम-

नेकवृत्ति सामान्यमिति लक्षिता जातिः, संयोगवियोगयोरसमवायि-

कारणजातीयं कर्म इति लक्षिता क्रिया, एते सर्वे स्वरूपे कल्पिता

एवेत्यर्थः ॥ ५२ ॥

*

एतावता ग्रन्थसंदर्भेण किमुक्तं भवतीत्याकाङ्क्षायां फलितमाह-

इत्थं वाक्यैस्तदर्थानुसंधानं श्रवणं भवेत् ।

युक्त्या संभावितत्वानुसंधानं मननं तु तत् ॥ ५३ ॥

इत्थमिति । इत्थं 'जगतो यदुपादानम्' (प्र० १४४) इत्यादि -

ग्रन्थजातोक्तप्रकारेण वाक्यैः 'तत्त्वमस्या' दिवाक्यैस्तदर्थानुसंधानं तेषां

वाक्यानामर्थस्य जीवब्रह्मणोरेकत्वलक्षणस्यानुसंधानं श्रवणं भवेत् ।

युक्त्या 'शब्दस्पर्शादयो वेद्याः ' (प्र० ११३) इत्यादिना 'परापरात्म-

नोरेवं युक्त्या संभावितैकता' (प्र० ११४३) इत्यन्तेन ग्रन्थसंदर्भेणोत

ch

टिप्प०-१ तथा चोक्तं अध्यासभाष्ये- 'यत्र यदध्यस्तं तत्कृतेन दोषेण

गुणेन वाऽणुमात्रेणापि स न संबध्यते इति ।

प्रकारेण संभावितत्वानुसंधानं श्रुतस्यार्थस्योपपद्यमानत्वज्ञानं यदस्ति,
तत्तु मननमित्युच्यते ॥ ५३ ॥

इदानीं निदिध्यासनमाह—

ताभ्यां निर्विचिकित्सेऽर्थे चेतसः स्थापितस्य यत् ।

एकतानत्वमेतद्धि निदिध्यासनमुच्यते ॥ ५४ ॥

ताभ्यामिति । ताभ्यां श्रवणमननाभ्यां निर्विचिकित्से निर्गता

विचिकित्सा संशयो यस्मादसौ निर्विचिकित्सः तस्मिन्नर्थे विषये

स्थापितस्य धारणावतश्चेतसः 'देश संवन्धश्चित्तस्य धारणा' इति पतञ्ज-

लिनोक्तत्वाद्यदेकतानत्वं एकाकार वृत्तिप्रवाहवत्त्वं एतन्निदिध्यासनमुच्यते ।

हि प्रसिद्धं योगशास्त्रे 'तत्र प्रत्ययैकतानता ध्यानम्' इति ॥ ५४ ॥

तस्यैव निदिध्यासनस्य परिपाकदशारूपं समाधिमाह -

ध्यातुध्याने परित्यज्य क्रमायेयैकगोचरम् ।

निवातदीपवच्चित्तं समाधिरभिधीयते ॥ ५५ ॥

ध्यातुध्याने इति । निदिध्यासने तावद्ध्याता ध्यानं ध्येयं चेति

त्रितयं भासते, तत्र यदा चित्तमभ्यासवशेन ध्यातृध्याने ध्यातारं ध्यानं

च क्रमात्परित्यज्य ध्येयैकगोचरं ध्येयमेकमेव गोचरो विषयो यस्य तत्त-

थाविधं भवति, तदा समाधिरित्युच्यते । तत्र दृष्टान्तः — निवातेति ।

वायुरहिते प्रदेशे वर्तमानो दीपो यथा निश्चलो भवति तद्वदि -

त्यर्थः ॥ ५५ ॥

ननु समाधौ वृत्तीनामनुपलब्धौ ध्येयैकगोचरत्वमपि निश्चेतुं न

शक्यते इत्याशङ्क्य वृत्तिसद्भावस्यानुमानगम्यत्वान्मैवमित्याह—

वृत्तयस्तु तदानीमज्ञाता अप्यात्मगोचराः ।

स्मरणादनुमीयन्ते व्युत्थितस्य समुत्थितात् ॥ ५६ ॥

पञ्चदशी [महावाक्येनैक्यप्रतिपादनम्

वृत्तयस्त्विति । आत्मगोचराः आत्मा गोचरो विषयो यासां ताः,
वृत्तयस्तु तदानीं समाधिकाले अज्ञाता अपि व्युत्थितस्य समादेरुत्थितस्य
समुत्थितादुत्पन्नात्स्मरणात् एतावन्तं कान्तं नमाहितोऽभूवम्' इत्येवं-
रूपादनुमीयन्ते । 'यद्यत्स्मर्यते तत्तदनुभूतम्' इति व्याप्तेर्लोक सिद्धत्वा-
दित्यर्थः ॥ ५६ ॥

ननु तदानीं वृत्त्युत्पादक प्रयत्नाभावात्कथं वृत्त्यनुवृत्तिरित्याशङ्क्य
तात्कालिक प्रयत्नाभावेऽपि प्राथमिकादेव प्रयत्नाददृष्टादिसहकारि सहिना-
वतीत्याह-

वृत्तीनामनुवृत्तिस्तु प्रयत्नात्प्रथमादपि ।

अदृष्टासकृद्भ्याससंस्कारसचिवाद्भवेत् ॥ ५७ ॥

वृत्तीनामिति । व्येयैकगोचराणां वृत्तीनामनुवृत्तिस्तु प्रवाहरूपे -
णानुगतिस्तु प्रथमादपि प्रयत्नात्समाधिपूर्वकालीनादपि अदृष्टमशुक्ल-
कृष्णकर्माख्यो यः पुण्यविशेषः 'कर्माऽशुक्लकृष्णं योगिनः, त्रिविधमितरे-
षाम्' (यो० सू० कै० पा० सू० ७) इति पतञ्जलिना सूत्रितत्वात्,
यश्चासकृद्भ्याससंस्कारः पुनः पुनः समाध्यभ्यासेन जनितो भावनाख्यः
संस्कारविशेषः ताभ्यां सहकारिकारणाभ्यां सह वर्तमाना-
द्भवति ॥ ५७ ॥

नन्त्रयं समाधिः पूर्वाचार्यैर्न निरूपितो दृष्ट इत्याशङ्क्य सर्वगुरुणा
श्रीपुरुषोत्तमेन निरूपितत्वान्मैवमित्याह-

यथा दीपो निवातस्थ इत्यादिभिरनेकधा ।

भगवानिममेवार्थमर्जुनाय न्यरूपयत् ॥ ५८ ॥

यथेति । 'यथा दीपो निवातस्थो नेङ्गते सोपमा स्मृता' (गी०

६।१९) इत्यादिभिः श्लोकैः अनेकधा नानाप्रकारेण भगवान् ज्ञानै-

निर्विकल्पसमाधिलक्षणम्] तत्त्वविवेकप्रकरणम् १

२९

श्वर्यादिसंपन्नः इममेव निर्विकल्पक समाधिरूपं अर्थ अर्जुनाय शिष्याय
न्यरूपयन्निरूपितवान् ॥ ५८ ॥

अस्य समाधेरवान्तरफलमाह-

अनादाविह संसारे संचिताः कर्मकोटयः ।

अनेन विलयं यान्ति शुद्ध धर्मो विवर्धते ॥ ५९ ॥

अनादाविति । अनादौ सष्टम् । इहास्मिन्संसारे संचिताः संपा-

दिताः कर्मकोटयः कर्मणां पुण्यापुण्यलक्षणानां कोटयः इत्युपलक्षणम्,

अपरिमितानि कर्माणीत्यर्थः । अनेन समाधिना विलयं यान्ति विन-

श्यन्ति । 'श्रीयन्ते चास्य कर्माणि तस्मिन्दृष्टे परावरे' (मुं० २।२।८)

इति श्रुतेः, 'ज्ञानाग्निः सर्वकर्माणि ' (गी० ४।१३७) इति स्मृतेश्च । शुद्धो

धर्मः सविलासाऽविद्यानिवर्तकसाक्षात्कारसाधनभूतो धर्मो विवर्धते ।

स्पष्टम् ॥ ५९ ॥

1

तत्र किं प्रमाणमित्यत आह-

।

1

धर्ममेवमिमं प्राहुः समाधिं योगवित्तमाः ।

वर्षत्येष यतो धर्मामृतधाराः सहस्रशः ॥ ६० ॥

धर्मेति । योगवित्तमाः अतिशयेन योगज्ञाः, ब्रह्मसाक्षात्कारवन्त

इति यावत् । इमं निर्विकल्पसमाधिं धर्ममेवं प्राहुः । स्पष्टं तदुपपा-

दयति-वर्षतीति । यतः कारणादेष समाधिर्धर्मामृतधाराः धर्म-

लक्षणा अमृतधाराः सहस्रशो वर्षति । 'क्षणमेकमास्थाय क्रतुशतस्यापि '

(अथर्वशिखोप ० २) इति श्रुतेः । अतो धर्ममेघं प्राहुरिति पूर्वेणा-

न्वयः ॥ ६० ॥

टिप्प०-१ 'अप्रसंख्यानेऽप्यकुसीदस्य सर्वथा विवेकख्याते धर्ममेघः समाधिः "

(योग० कै० ४) इत्यादिना पतञ्जल्यादय आहुरिति ज्ञेयम् ।

पञ्चदशी [महावाक्येनैक्यप्रतिपादनम्

इदानीं समाधेः परमप्रयोजनमाह-

अमुना वासनाजाले निःशेषं प्रविलापिते ।

समूलोन्मूलिने पुण्यपापाख्ये कर्मसंचये ॥ ६१ ॥

अमुनेति । अमुना समाधिना वाननाजाले अहंकार-ममकारकर्तृत्वा-

द्यभिमानहेतुभूते ज्ञानविरुद्धे संस्कारममूह निःशेषं यथा भवति तथा

प्रविलापिने विनाशिते, पुण्यपापाख्ये कर्मसंचये समूलोन्मूलिते मूल-

सहितं यथा भवते तथोन्मूलिते उद्धृते, विनाशिते इति यावत् ॥ ६१ ॥

फलितमाह-

वाक्यमप्रतिबद्धं सत्प्राक्परोक्षावभासिते ।

कराHoroasोधमपरोक्षं प्रसूयते ॥ ६२ ॥

वाक्यमिति । वाक्यं तत्त्वमस्यादिवाक्यमप्रतिबद्धं सत्कर्मवास-

नाभ्यां प्रतिबन्धरहितं सत् प्राक्परोक्षावभासिने पूर्वं परोक्षतया

प्रकाशिते तत्रे करामलकवत् करस्थितामलक गोचरमित्रापरोक्षमपरोक्ष-

तया तत्त्वावगमनसमर्थं बोधं ज्ञानं प्रसूयते जनयति ॥ ६२ ॥

इदानीं परोक्षज्ञानस्य फलमाह -

परोक्षं ब्रह्मविज्ञानं शाब्द देशिकपूर्वकम् ।

बुद्धिपूर्वकृतं पापं कृत्स्नं दहति वह्निवत् ॥ ६३ ॥

परोक्षमिति । देशिकपूर्वकं गुरुमुखाल्लब्धं शाब्दं तत्त्वमस्याद्या-

गमजन्यं परोक्षं ब्रह्मविज्ञानं बुद्धिपूर्वकृतं ज्ञानपूर्वकं यथा भवति तथा

कृतं कृत्स्नं समस्तं पापं वह्निवद्दहति ॥ ६३ ॥

अपरोक्षज्ञानफलमाह—

अपरोक्षात्मविज्ञानं शाब्दं देशिकपूर्वकम् ।

संसारकारणाज्ञानतमसश्चण्ड भास्करः ॥ ६४ ॥

एनदभ्यासफलम्] पञ्चभूतविवेकप्रकरणम् २

३१

अपरोक्षेति । शाब्द देशिकपूर्वकं व्याख्यातम् । अपरोक्षात्म-
विज्ञानमपरोक्षन्यात्मनो विज्ञानं मंशयविपर्ययरहितं यज्ज्ञानं तत्संसारका -
रणाज्ञानतमसः संसारकारणं यदज्ञानमस्ति तदेव नमस्तस्य चण्डभा-
स्करः मध्याह्नकालीनसूर्यः । बाह्यतमश्वण्डभास्कर इवाज्ञानतमसो
निवर्तक इत्यर्थः ॥ ६४ ॥

ग्रन्थाभ्यासफलमाह

इत्थं तत्त्वविवेकं

विधाय विधिवन्मनः समाधाय ।

विगलितसंसृतिबन्धः

प्राप्नोति परं पदं नरो न चिरात् ॥ ६५ ॥

इति श्रीमत्परमहंसपरिव्राजकाचार्यश्रीभारतीतीर्थविद्यारण्यमुनिकृत-
पञ्चदश्यां तत्त्वविवेकाख्यं प्रथम प्रकरणम् ।

इत्थमिति । नर इत्थमुक्तेन प्रकारेण तत्त्वविवेकं तत्त्वस्य ब्रह्मा-
स्मैकत्वलक्षणस्य विवेकं कोशपञ्चकाद्विवेचनं विधाय कृत्वा तस्मिंस्तत्त्व
विधिवच्छास्त्रोक्तप्रकारेण मनः समाधाय स्थिरीकृत्य विगलितसंसृति-
बन्धः अपरोक्षज्ञानेन निवृत्तसंसारबन्धः सन् परं पदं निरतिशया-
नन्दरूपं मोक्षं न चिरादविलम्बेन प्राप्नोति । सत्यज्ञानानन्दलक्षणं
ब्रह्मैव भवतीत्यर्थः ॥ ६५ ॥

इति श्रीपरमहंस परिव्राजकाचार्यश्रीमद्भारतीतीर्थ विद्यारण्यमुनिवर्य-

किंकरेण रामकृष्णेन विरचितायां तात्पर्यदीपिकाख्यायां

तत्त्वविवेकाख्यं प्रथमप्रकरणं समाप्तम् ॥

टिप्प०- 1 'अस्ति ब्रह्मेति चेद्वेद सन्तमेनं ततो विदुः' इति, 'अह विश्वं
भुवनमभ्यवाम्' इति तैत्तिरीयश्रुति प्रसिद्धमित्यर्थः । 2 'ब्रह्मज्ञानविभावसुः
सकलमेवाज्ञानतत्संभवं सद्यो वस्तुबलप्रवर्तनमरुयापारसंदीपितः । निर्लेपेन हि
बंदहीति न मनागध्यस्य रूपान्तरं संसारस्य शिनष्टि तेन विदुषः सद्यो विमुक्तिर्घुवा'
इति संक्षेपशारीरकोक्तिमाह ।

पञ्चदशी [अपञ्चीकृत भूतगुणधर्माः

द्वितीयं पञ्चभूतविवेकप्रकरणम्

लत्वा श्रीभारतीतीर्थविद्यारण्य सुनीश्वरौ ॥

पञ्चभूतविवेकस्य व्याख्यानं क्रियते मया ॥ १ ॥

'सुदेव सोम्येदम आसीदेकानेवाद्वितीयम्' (छा० ६।२।१) इति

श्रुत्या जगदुत्पत्तेः पुरा चत् जगत्कारणं सद्रूपमद्वितीयं ब्रह्म श्रुतं

तस्याऽवाडानसगोचरत्वेन स्तोत्रगन्तुमशक्यत्वात्तत्कार्यत्वेन तदुपाधि-

भूतस्य भूतपञ्चस्य विवेकद्वारा तद्वबोधनायोपोद्घातत्वेन भूतपञ्चक-

विवेकं प्रतिजानीते--

सद्वैतं श्रुतं यत्तत्पञ्चभूतविवेकतः ।

बोद्धुं शक्यं ततो भूतपञ्चकं प्रविविच्यते ॥ १ ॥

सद्वैतमिति ॥ १ ॥

तत्र तावदाकाशादीनां पञ्चानां भूतानां गुणतो भेदज्ञापनाय

तद्गुणानाह-

शब्दस्पर्शो रूपरसौ गन्धो भूतगुणा इमे ।

एकद्वित्रिचतुःपञ्चगुणा व्योमादिषु क्रमात् ॥ २ ॥

शब्देति । नन्वेते गुणाः किं सर्वेषामुत एकैकस्यैकैकगुण

इति विमर्शयन्नोभयथापि किंतु प्रकारान्तरमस्तीत्यभिप्रायेणाह—

एकेति ॥ २ ॥

तदेव प्रकारान्तरं विशदयति-

प्रतिध्वनिर्वियच्छब्दो वायौ वीसीति शब्दनम् ।

अनुष्णाशीतसंस्पर्शो वह्नौ भुगुध्वनिः ॥ ३ ॥

पाठा०-१ 'महाभूतविवेकाख्यं'.

ज्ञानेन्द्रियवर्णनम्] पञ्चभूतविवेकप्रकरणम् २

३३

प्रतिध्वनिरिति । आकाशे तावच्छन्द एव गुणः, स च
प्रतिध्वनिन्यः । वायु शब्दस्पर्शं तत्र वायुशब्दमनुकारेण दर्शयति-
बीसीति शब्दनमिति । एवमुत्तरत्रानुकरणशब्दनं द्रष्टव्यम् । तस्य
स्पर्शमाह - अनुष्णाशीत सम्पर्श इति । वहाँ शब्दस्पर्शरूपाणीति
त्रयो गुणाः, ते च क्रमेणाभिधीयन्ते । वह्नौ भुगुभुगुध्वनिः ॥ ३ ॥

उष्णः स्पर्शः प्रभारूपं जले बुलबुलध्वनिः ।

शीतः स्पर्शः शुक्लरूपं रसो माधुयमीरितम् ॥ ४ ॥

उष्णः स्पर्शः प्रभारूपमिति । जले शब्दादयो रसान्ताश्चत्वारो
गुणास्तानाह - जले बुलबुलुत्वनिः शीतः स्पर्शः, शुक्लं रूपं, रसो
माधुर्यमिति ॥ ४ ॥

भूमौ शब्दा दिगन्धान्ताः पञ्च गुणास्तानुदाहरति —

भूमौ कडकडाशब्दः काठिन्यं स्पर्श इष्यते ।

नीलादिकं चित्ररूपं मधुराम्लादिको रसः ॥ ५ ॥

भूमौ कडकडाशब्द इत्यादिना ॥ ५ ॥

'सुरभीतरगन्धौ द्वौ ' इत्यन्तेनोक्तमर्थमुपसंहरति-

सुरभीतरगन्धौ द्वौ गुणाः सम्यग्विवेचिताः ।

श्रोत्रं त्वक्चक्षुषी जिह्वा घ्राणं चेन्द्रियपञ्चकम् ॥ ६ ॥

गुणा इति । एवं गुणतो भेदमभिधाय कार्यतो भेदज्ञापनाय
तत्कार्याणि ज्ञानेन्द्रियाणि तावदाह — श्रोत्रमिति ॥ ६ ॥

तेषां स्थानानि व्यापारांश्च दर्शयति-

कर्णादिगोलकस्थं तच्छन्दादिग्राहकं क्रमात् ।

सौक्ष्म्यात्कार्यानुमेयं तत्प्रायो धावेद्वहिर्मुखम् ॥ ७ ॥

प० ३

कर्णादीति । इन्द्रिय

चदशी

[महाभूतगुणधर्माः

किं प्रमाणमित्याकाङ्क्षायां कार्यलिङ्ग-

।

/

कानुमानमित्याह – सौक्ष्म्यादिति । तच्च रूपोपलब्धिः करणजन्या,
क्रियायात् 'छिवक्रियावत्' इत्यादि द्रष्टव्यम् । सौक्ष्म्यात् अपश्ची-
कृतपञ्चभूतकार्यन्वेन दुर्लभ्यत्वादित्यर्थः । एतेषां स्वभावमाह — प्राय
इति । 'परावि खानि व्यतृणत्स्वयंभूः' (कठ० ४।१) इति श्रुते-
रित्यर्थः ॥ ७ ॥

'प्रायः' शब्देन

दर्शयति

सूचितं क्वचित्करणानामान्तरविषयग्राहकत्वं

कदाचित्पिहिते कर्णे श्रूयते शब्द आन्तरः ।

प्राणवाया जाठराग्रौ जलपानेऽन्नभक्षणे ॥ ८ ॥

व्यज्यन्ते ह्यान्तराः स्पर्शा मीलने चान्तरं तमः ।

उद्गारे रसगन्धौ चेत्यक्षाणामान्तरग्रहः ॥ ९ ॥

कदाचिदिति द्वाभ्याम् । कदाचित्कर्णस्य पिधाने कृते सति

प्राणवायौ जाठराग्रौ च विद्यमान आन्तरः शब्दः श्रूयते ॥ जलपाने-

ऽन्नभक्षणे चान्तरस्पर्शी अभिव्यज्यन्ते अभिव्यक्ता भवन्ति । नेत्रनि-

मीलने कृते आन्तरं तम उपलभ्यते । उद्गारे जाते रसगन्धौ द्वौ

गृह्येते । इत्यनेन प्रकारेणाक्षाणामान्तरग्रहः । अक्षाणामिति कर्तरि

षष्ठी । आन्तरस्य विषयस्य ग्रहो ग्रहणम्, इन्द्रियकर्तृकमान्तर-

विषयग्रहणं भवतीत्यर्थः ॥ ८-९ ॥

टिप्प०-१ आलोकाभावस्तम इति तार्किकाः । रूपदर्शनाभावस्तम इति

प्राभाकराः । 'अविघात एवान्धकारोऽपि भावरूप एवावरणात्मा चाक्षुषज्ञान-

विरोध्यालोकनाशयश्च' - इति सिद्धान्तबिंदुः ।

मनोवनम्]

पञ्चभूतविवेकप्रकरणम् २

३५

एवं ज्ञानेन्द्रियव्यभिवाय कर्मेन्द्रियासत्त्ववादिनं प्रति तत्स-

द्भावसमर्थनाय तलिङ्गभूतलव्यापारानाह

पञ्चोक्त्याऽऽदानगमनविसर्गानन्दकाः क्रियाः ।

कृषिवाणिज्यसेवाद्याः पञ्चस्वन्तर्भवन्ति हि ॥ १० ॥

पञ्चति । उक्तिश्चाऽऽदानं च गमनं च विसर्गश्च आनन्दश्चेति

द्वन्द्वसमासः । उक्त्याऽऽदानगमनविमर्गानन्दाख्याः पञ्च क्रियाः

प्रसिद्धा इति शेषः । ननु कृष्यादीनां क्रियान्नराणामपि सत्त्वात्कथं

नश्चयुक्तमित्याशङ्क्याह — कृषीति ॥ १० ॥

कानि तानि क्रियाजनकानीन्द्रियाणीत्यत आह

वाक्पाणिपादपायूपस्थैरक्षस्तत्क्रियाजनिः ।

मुखादिगोलके वास्ते तत्कर्मेन्द्रियपञ्चकम् ॥ ११ ॥

वाक्पाणीति । वागादिभिरक्षैस्तत्क्रियाजनिः तासां क्रियाणा-

मुत्पत्तिः, भवतीति शेषः । अत्रापि 'उक्तिः करणपूर्विका, क्रियात्वात् '

इत्यादिकार्यलिङ्गकमनुमानं द्रष्टव्यम् । तस्य कर्मेन्द्रियपञ्चकस्य

स्थानान्याह — मुखादीति । 'आदि' शब्देन करचरणौ गुदशिश्नच्छिद्रे

च गृह्येते ॥ ११ ॥

इदानीमुक्त दशेन्द्रियप्रेरकत्वेन प्रस्तुतस्य मनसः कृत्यं स्थानं च

दर्शयति-

मनो दशेन्द्रियाध्यक्षं हृत्पद्मगोलके स्थितम् ।

तच्चान्तःकरणं बाह्येष्वतत्र्याद्विनेन्द्रियैः ॥ १२ ॥

मन इति । तस्यान्तरिन्द्रियत्वं सनिमित्तक माह — तच्चेति ॥ १२ ॥

दशेन्द्रियाध्यक्षत्वमेव विशदयति-

अक्षेष्वर्यार्पितेष्वेतद्गुणदोषविचारकम् ।

सत्त्वं रजस्तमश्चास्य गुणा विक्रियते हि तैः ॥ १३ ॥

- पञ्चदशी

[महाभूतगुणधर्माः

अक्षेष्णिति । अक्षेष्णिन्द्रियेष्वपितेषु विषयेषु स्थापितेषु सम्मु एत-
न्मनो गुणदोषविचारकम् । इदं समीचीनम् इदमममीचीनम्' इत्यादि-
विचारकारीत्यर्थः । अयं भावः - आत्मनः प्रमातृत्वेन सर्वज्ञानसाधार-

1

प्याच्चक्षुरादीनां रूपविज्ञानजननमात्रेण चरितार्थत्वात्तद्गुणदोषविचार-
स्योपलभ्यमानत्वान्यथातुनच्या तत्कारणत्वेन मनोऽभ्युपगन्तव्यमिति ।
मनसो वैराग्यकामाद्यनेकविधवृत्तिमत्त्वप्रदर्शनाय सत्त्वादिगुणवत्त्वं दर्श-
यति — सत्त्वमिति । तेषां तद्गुणत्वे कारणमाह - विक्रियते इति ।
हि यतः तैर्गुणैर्विक्रियते, विकारं प्रानोतीत्यर्थः ॥ १३ ॥

गुणस्तस्य विक्रियमाणत्वमेव प्रपञ्चयति-

1

वैराग्यं क्षान्तिरौदार्यमित्याद्याः सत्त्वसंभवाः ।
कामक्रोध लोभयत्नावित्याद्या रजसोत्थिताः ।
आलस्यभ्रान्तितन्द्राद्या विकारास्तमसोत्थिताः ॥ १४ ॥
वैराग्यमिति । स्पष्टवान्न व्याख्यायते ॥ १४ ॥
वैराग्यादीनां कार्याणि विभज्य दर्शयति-
सात्त्विकैः पुण्यनिष्पत्तिः पापोत्पत्तिश्च राजसः ।
तामसेनभयं किंतु वृथायुःक्षपणं भवेत् ॥ १५ ॥
सात्त्विकैरिति ॥ १५ ॥

एतेषां बुद्धिस्थत्वादन्तःकरणादीनां सर्वेषां खामिनमाह -
अत्राहंप्रत्ययी कर्तेत्येवं 'लोकव्यवस्थितिः ॥ १६ ॥
अत्रेति । 'अहं' इति प्रत्ययवान्कर्ता, प्रभुरित्यर्थः । लोके हि

1

कार्यकारी प्रभुरित्येवमुपदिश्यते ॥ १६ ॥

पाठा०-- १ 'लोके व्यवस्थितिः ' A.

जगतो मौक्तिकत्वम्] पञ्चभूतविवेकप्रकरणम् २

एवं जगतः स्थितिमभिधाय इदानीं तस्य भौतिकत्वज्ञानोपायमाह—
स्पष्टशब्दादियुक्तेषु भौतिकत्वमतिस्फुटम् ।

३७

-

अक्षादावपि तच्छास्त्रयुक्तिभ्यामवधार्यताम् ॥ १७ ॥

स्पष्टेति । स्पष्टशब्दादियुक्तेषु स्पष्टैः शब्दस्पर्शादिगुणैः सहितेषु
घटादिषु वस्तुषु भूतकार्यन्वं सष्टमेवावगम्यते । इन्द्रियादिषु कथं
भूतकार्यत्वनिश्चय इत्याशङ्क्य आगनानुमानाभ्यामित्याह - अक्षादाव-
पीति । 'अन्नमयं हि सोम्य मन आपोमयः प्राणस्तेजोमयी वाक्'
(छा० ६।१५४४) इत्यादि शास्त्रम्, अनुमानं च 'विमतानि श्रोत्रादीनि
भूतकार्याणि भवितुमर्हन्ति भूतान्वयव्यतिरेकानुविधायित्वात्, यद्य-
दन्वयभ्यतिरेकानुविधायि तत्तत्कार्यं दृष्टं यथा मृदन्वयव्यतिरेकानु-
विधायी घटो मृत्कार्यो दृष्टः; तथा चेमानि तस्मात्तथा' इति ।
तदन्वयव्यतिरेकानुविधायित्वं च ' षोडशकलः सोम्य पुरुषः' (छा०
६।७।१) इत्यादिना छान्दोग्यश्रुतौ मनसः श्रुतं तद्वदन्यत्रापि
द्रष्टव्यम् ॥ १७ ॥

एवं भूतानि भौतिकानि च विविच्य दर्शयित्वा प्रकृतां 'सदेव
सोम्येदमग्र आसीत् ' (छा० ६ । २ । १) इत्याद्यद्वितीयब्रह्मप्रतिपादिकां
श्रुतिं व्याचक्षाणस्तद्वाक्यस्थेदं पदस्यार्थमाह—
एकादशेन्द्रियैर्युक्त्या शास्त्रेणाप्यवगम्यते ।

यावत्किञ्चिद्वेदेतदिदंशब्दोदितं जगत् ॥ १८ ॥

एकादशेति । प्रत्यक्षादिभिः सर्वैः प्रमाणैः 'अपि' शब्दादार्थापत्त्यादि -
प्रमाणज्ञानैश्च यावत्किञ्चिज्जगदवगम्यते तत्सर्वं 'सदेव' (छा० ६।२।१)
इत्यादिवाक्यस्थेन ' इदं' पदेनाभिहितमित्यर्थः ॥ १८ ॥

टिप्प०-१ अत्र विशेषप्रतिपित्सुभिः सिद्धान्तविन्दौ द्रष्टव्यम् ।

पञ्चदशी

[महाभूतगुणधर्माः

एवम् 'इदं' शब्दस्यार्थमभियं इदानीं तां श्रुतिं स्वयमेवार्थतः

पठन-

इदं सर्वं सृष्टेरेकमेवाद्वितीयकम् ।

सदेवाऽऽसीनामरूपे नास्तामित्यारुर्वचः ॥ १९ ॥

इदमिति । अरुणस्यापत्यमारुणिरुद्दालकः तस्य वचनमित्यर्थः ॥ १९

'एकमेवाद्वितीयम्' इति पदत्रयेण सद्वस्तुनि स्वगतादिभेदत्रयं प्रसक्तं

निवारयितुं लोके स्वगतादिभेदत्रयं तावद्वर्शयति—

वृक्षस्य स्वगतो भेदः पत्रपुष्प फलादिभिः ।

वृक्षान्तरात्सजातीयो विजातीयः शिलादितः ॥ २० ॥

वृक्षस्येति ॥ २० ॥

एवमनात्मनि भेदत्रयं प्रदर्श्य सद्वस्तुन्यपि प्रसक्तं तत् भेदत्रयं

श्रुतिः पदत्रयेण निवारयतीत्याह-

1

तथा सद्वस्तुनो भेदत्रयं प्राप्तं निवार्यते ।

ऐक्यावधारणद्वैतप्रतिषेधैस्त्रिभिः क्रमात् ॥ २१ ॥

तथेति । वस्तुत्वसामान्यादनात्मनीव सद्रूपात्मवस्तुन्यपि प्रसक्तं

स्वगतादिभेदत्रयं ऐक्यावधारण द्वैतप्रतिषेधाभिधायकैः 'एकमेवाद्वितीयम्'

(छा० ६।२।११) इति त्रिभिः पदैः क्रमेण निवार्यत इत्यर्थः ॥ २१ ॥

सद्वस्तुनस्तावन्न स्वगतभेदः शङ्कितुं शक्यते, अस्य निरवयव -

स्वादित्याह-

सतो नावयवाः शङ्क्यास्तदंशस्यानिरूपणात् ।

नामरूपे न तस्यांशौ तयोरद्याप्यनुद्भवात् ॥ २२ ॥

सत इति । नामरूपयोः सदवयवत्वं किं न स्यादित्याशङ्क्य सृष्टेः

पुरा तयोरभावान्न सदंशत्वमित्याह - नामेति ॥ २२ ॥

टिप्प०-१ मूर्तमूर्तात्मकं समस्तं दृश्यजातमित्याशयः ।

शून्यवादखंडनम्] पञ्चभूतविवेकप्रकरणम् २

कुतो नामरूपयोरभाव इत्याशङ्क्याह-

नामरूपोद्भवस्यैव सृष्टित्वात्सृष्टितः पुरा ।

३९

न तयोरुद्भवस्तस्मान्निरंशं सद्यथा वियत् ॥ २३ ।

नामरूपेति । फलितमाह - तस्मादिति । अत्रायं प्रयोगः-

सद् वस्तु स्वगतभेदशून्यं भवितुमर्हति निरवयवत्वात्, गगनवदिति २३

मा भूत्स्वगतभेदः, सजातीयभेदः किं न स्यादित्याशङ्क्य तत्सजातीयं

सदन्तरमिति वक्तव्यं, न तन्निरूपयितुं शक्यते; "सतो वैलक्षण्या-

भावादित्याह -

मदन्तरं सजातीयं न वैलक्षण्यवर्जनात् ।

नामरूपोपाधिभेदं विना नैव सतो भिदा ॥ २४ ॥

सदन्तरमिति । ननु घटसत्ता पटसत्तेति सतो भेदः प्रतिभासते

इत्याशङ्क्य घटाकाशमठाकाशवदौपाधिको भेदो न खतो भातीत्याह -

नामरूपोपाधिभेदमिति । अत्रायं प्रयोगः - सद् वस्तु सजातीय भेद-

रहितं भवितुमर्हति उपाधि परामर्शमन्तरेणा विभाव्यमानभेदत्वात्,

गगनवदिति ॥ २४ ॥

भवतु तर्हि विजातीयाद्वेद इत्याशङ्क्य सतो विजातीयमसत्तस्या-

सत्त्वेनैव प्रतियोगित्वासंभवेन तत्प्रतियोगिकोऽपि भेदो नास्तीत्याह-

विजातीयमसत्तत्त न खल्वस्तीति गम्यते ।

-

नास्यातः प्रतियोगित्वं विजातीयाद्विदा कुतः ॥ २५ ॥

विजातीयमिति ॥ २५ ॥

फलितमाह-

एकमेवाद्वितीयं सत्सिद्धमत्र तु केचन ।

विह्वला असदेवेदं पुरासीऽऽदित्यवर्णयन् ॥ २६ ॥

पाठा०-१ 'नासतः'.

टिप्प०- १ माध्यमिकाख्यशून्यवादिबौद्धविशेषास्त देकोपजीविनश्च ।

पञ्चदशी

[श्रुत्या सहस्तुप्रतिपादनम्

एकमेवेति । इदानीं स्थूणानिखननन्यायेन सदतमेव द्रडयितुं

पूर्वपक्षमाह — अत्र स्विति ॥ २६ ॥

विह्वलत्वे दृष्टान्तमाह—

मग्नस्यान्धो यथाऽक्षाणि विह्वलानि तथाऽस्य धीः ।

अखण्डैकरसं श्रुत्वा निष्प्रचारा विभेत्यतः ॥ २७ ॥

मनस्येति । दान्तिक योजयति – तथेति । अस्यासद्वादिनः ।

1

जातावेकवचनम् । वीरन्तःकरणमखण्डैकरसं वस्तु श्रुत्वा निष्प्रचारा

साकारवस्तुनीवाखण्डैकर से वस्तुनि प्रचाररहिता सती अतोऽस्मा-

वस्तुनो विमेति ॥ २७ ॥

उक्तार्थ आचायसंमति दशयाते-

गौडाचार्या 'निर्विकल्पे समाधावन्ययोगिनाम् ।

साकार ब्रह्मनिष्ठानामत्यन्तं भयमृचिरे ॥ २८ ॥

गौडाचार्या इति ॥ २८ ॥

केन वाक्येनोक्तवन्त इत्याकाङ्क्षायां तदीयं वार्तिकमेव पठति –

अस्पर्शयोगो नामैष दुर्दर्शः सर्वयोगिभिः ।

योगिनो विभ्यति यस्मादभये भयदर्शिनः ॥ २९ ॥

अस्पर्शेति । योऽयमस्पर्शयोगाख्यो निर्विकल्पः समाधिः एष

सर्वयोगिभिः साकारध्याननिष्ठैर्दुर्दर्शः दुःखेन द्रष्टुं योग्यः, दुष्प्राप

पाठा०-१ 'निर्विकल्पसमाधौ ' 4.

टिप्प०- 1 इदं प्रत्यक्षानुमानागमादिप्रमाणसिद्धं द्वैतं पुरा सृष्टेः प्राक् असदेव

तुच्छमेवासीदित्यवर्णयन् इत्यन्वयः । एतेन 'तक

(छा० ६।२।१) इति श्रुतिः संग्रथितार्था भवति ।

६।२।१) इति श्रुतिप्रतिपादितमित्यर्थः ।

आहुरसदेवेकमन्न आसीत्

2 'सदेव सोम्य' (छा०

शून्यवाद खंडनम्] पञ्चभूतविवेकप्रकरणम् २

1

४१

इत्यर्थः । तत्रोपपत्तिमाह — 'योगिन इति । हि यस्मात्कारणाद्योगिनः

पूर्वोक्तद्वैतदर्शिनः अभये भयशून्ये समाधौ निर्जने देशे बाला

इत्र नयदर्शिनो भयहेतुत्वं कल्पयन्तः अस्मादस्पर्श योगाद्वीतिं

प्राप्नुवन्ति ॥ २९ ॥

श्रीमदाचार्यैरप्येतदभिहितमित्याह

भगवत्पूज्यपादाश्च शुष्कतर्कपटनमृन् ।

आहमध्यमिकान्भ्रान्तानचिन्त्येऽस्मिन्सत्मनि ॥ ३० ॥

भगवदिति ॥ ३० ॥

हार्दिक पट

अनाहत्य श्रुतिं मौख्यादिमे बौद्धास्तमखिनः ।

आपेदिरे निरात्मत्वमनुमानैकचक्षुषः ॥ ३१ ॥

अनात्येति ॥ ३१ ॥

इदानीमसद्वादं विकल्प्य दूषयति—

शून्यमासीदिति ब्रूषे मद्योगं वा सदात्मताम् ।

शून्यस्य न तु तद्युक्तमुभयं व्याहतत्वतः ॥ ३२ ॥

शून्यमिति । 'शून्यमासीत्' इत्यनेन वाक्येन शून्यस्य सत्ताजा—

तीययोगं वा सद्रूपतां वा ब्रूत्रे इति विकल्पार्थः । तदुभयं सत्तासंबन्ध—

सद्रूपत्वलक्षणं शून्यस्य व्याहतत्वान्न युज्यत इत्यर्थः ॥ ३२ ॥

व्याहतत्वमेव दृष्टान्तपूर्वकं द्रढयति—

न युक्तस्तमसा सूर्यो नापि चासौ तमोमयः ।

सच्छून्ययोर्विरोधित्वाच्छून्यमासीत्कथं वद ॥ ३३ ॥

न युक्त इति ॥ ३३ ॥

टिप्प०—१ 'नान्तः प्रज्ञं न बहिः प्रज्ञं' इत्यादि माण्डूक्योपनिषत्कारिकानुवा—

दोऽयम् ।

४२.

पञ्चदशी [श्रुत्या सहस्रनुप्रतिपादनम्

ननु भवन्ते विवदादीना निर्विकल्पे ब्रह्मणि सत्त्वं व्याहतमित्या -

शङ्क्याह-

वियदानामरूपे मायया सुविकल्पिते ।

शून्यस्य नामरूपे च तथा चेजीव्यतां चिरम् ॥ ३४ ॥

वियदादेरिति । नहि शून्यस्यापि नामरूपे सहस्तुनि कल्पिते

इति वदनो बौद्धस्यापसिद्धान्त इत्यभिप्रायेणाह — शून्यस्येति ॥३४॥

ननु तर्हि शून्यस्येव सद्वस्तुनोऽपि नामरूपे कल्पिते एवाङ्गीकर्तव्ये;

भवन्मते वास्तवयोर्नामरूपयोरभावादिति शङ्कते -

-

मतोऽपि नामरूपे द्वे कल्पिते चेत्तदा वद ।

कुत्रेति निरधिष्ठानो न भ्रमः कचिदीक्ष्यते ॥ ३५ ॥

सतोऽपीति । विकल्पासहन्वादयं पक्ष एवानुपपन्न इत्यभिप्रायेण

परिहरति —तदेति । अयमभिप्रायः - सतो नामरूपे किं सति

कल्पिते, उतासति, अथवा जगति ? नाद्यः; अन्यस्य रजतादेर्नाम -

रूपयोरन्यत्र शुक्तिकादावारोपदर्शनात्, सतो नामरूपयोः सत्येव

कल्पनायोगात् । न द्वितीयः ; असतो निरात्मकस्य चाधिष्ठानत्वा-

योगात् । न तृतीयः; सत उत्पन्नस्य जगतः सन्नामरूपकल्पनाधिष्ठा-

नत्वानुपपत्तेरिति । मा भूदधिष्ठानम्, अनयोः कल्पना किं न

स्यादित्याशङ्क्याह -- निरधिष्ठान इति ॥ ३५ ॥

ननु 'असदेवेदमग्र आसीत् ' (छा० ३।१९।१, ६।२।१) इत्यत्र यथा

व्याघात उक्तः, तथा 'सदेव सोम्येदमग्र आसीत् ' (छा० ६।२।१)

इत्यत्रापि दोषोऽस्तीति शङ्कते -

सदासीदिति शब्दार्थभेदे वैगुण्यमापतेत् ।

अभेदे पुनरुक्तिः स्यान्मैवं लोके तथेक्षणात् ॥ ३६ ॥